



TRUE BREAD

JUNE 2025

ഭൂമി

Volume 1 | Issue 6

ഒരു ക്രിസ്തീയ കുടുംബ മാസിക



ഭയത്തിൽ നിന്നുള്ള മോചനം
തേരുവിലൂടെ...
ജോർജ് മാത്യു പുതുപ്പള്ളി

മറുവശം
ഡോ. ജോർജ് ഫിലിപ്പ്

ലോക പരിസ്ഥിതി ദിനം
വർഗീസ് ബേബി മുളവന

അവധിക്കാല
ആഘോഷങ്ങളിൽ
നിന്ന്
വിദ്യാലയങ്ങളിലേക്ക്



Private Circulation only

John - 6:32

“Then Jesus said :
my Father giveth you the
TRUE BREAD”

യോഹന്നാൻ 6:32

‘യേശു : എന്റെ പിതാവത്രേ
സ്വർഗ്ഗത്തിൽനിന്നുള്ള
സാക്ഷാൽ അപ്പം
നിങ്ങൾക്കു തരുന്നത്.’

**ലേഖനം, ഫീച്ചർ, കഥ, കവിത,
സന്ദേശം, അനുഭവം തുടങ്ങിയവയും
മാസിക സംബന്ധമായ
പ്രതികരണങ്ങളും നിർദ്ദേശങ്ങളും
ക്ഷണിച്ചുകൊള്ളുന്നു.**

ചീഫ് എഡിറ്റർ, ഭൂ ബ്രഡ് മീഡിയ
മാരായമുട്ടം പി. ഒ., തിരുവനന്തപുരം - 695124
Mob: +91 9495336764
Email: truebreadmedia@gmail.com

കൃതികളിലെ ആശയങ്ങളുടെ
ഉത്തരവാദിത്വം ലേഖകർക്ക് മാത്രമാണ്.
എല്ലാവിധ പുനഃപ്രകാശനവും
രേഖാമൂലമുള്ള
അനുവാദത്തോടുകൂടി മാത്രം.



ADVISORY BOARD

P. S. Cherian
Dr. M. Stephen
Dr. Jaison Thomas
Dr. Sajikumar K. P.
Joy Mathew

CHIEF EDITOR

Viju Marayamuttom

EXECUTIVE MANAGER

Joemon Varghese

EDITOR IN-CHARGE

Baiju S. Panacode

CONTRIBUTING EDITORS

Dr. Anil Kurichimuttom
Dr. Binu Peniel

EDITORS

Anish Kalluvila
Lincy Joe Varghese

PUBLISHER

Prema Viju

TECHNICAL SUPPORT

Reuben Mathew Shibu

COVER & LAYOUT

Olapeppi Design Studio
9020648395



യേത്തിൽ നിന്നുള്ള മോചനം യേശുവിലൂടെ...
| റവ. ജോർജ്ജ് മാത്യു പുതുപ്പള്ളി



മറുവശം
| ഡോ. ജോർജ്ജ് ഫിലിപ്പ്



ലോക പരിസ്ഥിതി ദിനം
| വർഗീസ് ബേബി മുളവന

14 **തിരിച്ചറിവുകളുടെ വസന്തകാലം**
| പി.എസ്. ചെറിയാൻ

16 **വായനയിലെ ബഹുസ്വരങ്ങൾ**
| ബെന്നിൻ ബെൻസൺ

18 **പ്രാതൽ കഴിച്ച ശേഷം**
| ജോയ് മാത്യു

20 **പാട്ടോർമ്മകളുമായി നിർമ്മല പീറ്റർ**
| ബൈജു എസ്. പനയ്ക്കോട്

23 **സ്പർശം**
| ആർ കെ അനിൽകുമാർ

24 **Re- Reading of Child Rights in India**
| Dr. Anil Kurichimuttom

26 **Faith Decisions That Shake Foundations:
The Reality of Conversion in India**
| Josfin Raj Stephen Balaraj



വിജു മാരായമുട്ടം

അനിവാര്യമായ മാതൃകകൾ തീർക്കണം

കുഞ്ഞുങ്ങൾ അവധിക്കാലം കഴിഞ്ഞ് വീണ്ടും വിദ്യാഭ്യാസ രംഗത്തേക്ക് പ്രവേശിക്കുകയാണല്ലോ!

ഒന്നാം ക്ലാസ് ആരംഭിക്കുന്ന കുറുന്നൂക്കൾ തുടങ്ങി ഉന്നത വിദ്യാഭ്യാസത്തിന്റെ പുത്തൻ വഴിത്തിരിവുകളിലേക്ക് കടക്കുന്നവർ വരെയുള്ള വിദ്യാർത്ഥി സമൂഹം നാളെയുടെ പ്രതീക്ഷയാണ്. കഴിഞ്ഞ പൊതു പരീക്ഷകളിലെ വിജയ നിലവാരം അനുസരിച്ചുള്ള പുതിയ പഠന മേഖലകളിലേക്ക് പ്രവേശനം ലക്ഷ്യമിടുന്നവരുമുണ്ട്. പുതിയ അധ്യയന വർഷത്തിലേക്ക് കുട്ടികളെ സ്വീകരിക്കുന്നതിന് വളരെ ചിട്ടയായുള്ള തയ്യാറെടുപ്പുകളോടെ രക്ഷിതാക്കളും അധ്യാപകരും ഗവൺമെന്റും മറ്റിതര സന്നദ്ധ സംഘടനകളും അവരവരുടെ ഉത്തരവാദിത്തങ്ങൾ ഏറ്റെടുത്ത് നിലകൊള്ളുന്നു.

ഉന്നത വിദ്യാഭ്യാസ മേഖല തിരഞ്ഞെടുക്കുന്നതിന് കുട്ടികളുടെ അഭിരുചികണക്കിലെടുക്കണം. മാതാപിതാക്കളുടെ ഇഷ്ടാനിഷ്ടങ്ങൾ അടിച്ചേല്പിക്കാതിരിക്കാൻ ശ്രദ്ധിക്കേണ്ടതുണ്ട്. അതിരുകവിഞ്ഞ ബാഹ്യസമ്മർദ്ദങ്ങൾ കുട്ടികളുടെ മനോവീര്യം കെടുത്തിക്കളയും. ഓരോ പഠന മേഖലയ്ക്കും അതതിന്റെ പ്രാധാന്യതയും മഹത്വവും സാധ്യതയും ഉണ്ട്.

പഠനത്തിന്റെ ലക്ഷ്യം ഉയർന്ന മാർക്ക് വാങ്ങിയുള്ള ഉന്നത വിജയം മാത്രമായി നിജപ്പെടുത്തേണ്ടതല്ല. ഉത്തമ സ്വഭാവ രൂപീകരണവും വിദ്യാഭ്യാസത്തിന്റെ പ്രഖ്യാപിത ലക്ഷ്യമാണ്. വീട്ടുകാർക്കും നാട്ടുകാർക്കും രാജ്യത്തിനും ലോകത്തിനാകമാനം പ്രയോജനമുള്ള ഒരു നല്ല തലമുറയായി വളർന്നു വരേണ്ടത് അനിവാര്യമാണ്.

ഈ ലക്ഷ്യങ്ങൾക്കെതിരെ, മൂല്യബോധം നഷ്ടപ്പെടുത്തുന്ന, നിരവധി ചതിക്കുഴികളും പതിയിരിപ്പുണ്ടെന്ന് നമ്മുടെ കുട്ടികളെ ബോധ്യപ്പെടുത്താനാകണം. ലഹരിയുടെ സ്വാധീനവും സാന്നിധ്യവും ആഴത്തിൽ വേരോട്ടമുള്ളതായിട്ടുണ്ട്.

വിദ്യാഭ്യാസത്തിന്റെ ഔന്നത്യത്തിലും ധർമ്മികബോധം കൈമുതലുള്ള ഒരു സമൂഹ നിർമ്മിതിക്കായി എല്ലാ തലങ്ങളിലുള്ളവരും കൈകോർക്കണം. മുൻ നടക്കുന്നവർ അനുഗമിക്കുന്നവർക്കായി തീർക്കേണ്ടുന്ന മാതൃകകൾ ഏതു രംഗത്തും പ്രാധാന്യതയർഹിക്കുന്നു.

ദൈവഭയം സർവ്വജയം എന്നാണല്ലോ! അങ്ങനെയുള്ളവർ ഒരു മുതൽകൂട്ടാണ്. വചനബോധനവും ചിട്ടയായി നൽകണം.

ആത്മീയ അനുഭവമുള്ളവരായി വളർന്നു വരാനുള്ള സാഹചര്യം ഒരുക്കി കൊടുക്കേണ്ടത് സഭയുടെ ഉത്തരവാദിത്തമാണ്.

ബാലൻ തന്റെ നടപ്പിനെ നിർമ്മലമാക്കുന്നത് എങ്ങനെ? ദൈവത്തിന്റെ വചനപ്രകാരം അതിനെ സൂക്ഷിക്കുന്നതിനാൽ തന്നെ. ■



റവ. ജോർജ്ജ് മാത്യു പുതുപ്പള്ളി
(Writer, Journalist, Preacher)

കർത്താവ് എനിക്കു തുണ, ഞാൻ പേടിക്ക
യില്ല, മനുഷ്യൻ എന്നോട് എന്തു ചെയ്യും?
(എബ്രായർ 13:6)

മാനുഷഭയം ഒരു കെണിയാണെന്ന് വിശുദ്ധ ബൈബിൾ അസനിഗ്ദമായി പ്രഖ്യാപിക്കുന്നു. വിവിധ ഭയങ്ങളാൽ ജീവിതത്തെ ദുരിതമയമാക്കുന്ന അനേകരുണ്ട്. ഒരിക്കലും സംഭവിക്കാത്ത കാര്യങ്ങളെയോർത്ത് അവർ വെറുതെ മുൻകൂറായി ആകുലപ്പെടുന്നു. അവർ ഭയപ്പെടുന്ന കാര്യങ്ങൾ പലപ്പോഴും സംഭവിക്കുകയില്ല എന്ന കാര്യം അവർ വിസ്മരിക്കുന്നു. സംഭവിക്കുമെന്നു പറഞ്ഞ് പിശാച് അവരെ ഭീഷണിപ്പെടുത്തുകയും ഭയപ്പെടുത്തുകയും ചെയ്യുന്നു.

ഭയത്തിൽ നിന്നുള്ള മോചനം യേശുവിലൂടെ...

ഒരു മനുഷ്യനും പൂർണ്ണമായും ഭയത്തിൽ നിന്നു മോചിതരല്ല. ഏതെങ്കിലും തരത്തിലുള്ള ഭയം എല്ലാവരെയും അലട്ടിക്കൊണ്ടിരിക്കും. ലോകത്തെ കിടുകിടെ വിറപ്പിച്ച നെപ്പോളിയൻ ബോണപ്പാർട്ടിനു പാറ്റകളെ ഭയമായിരുന്നു. അരുപതു ലക്ഷം ജൂതരെ ഗ്യാസ് ചെയ്മ്പറിൽ ശ്വാസം മുട്ടിച്ചുകൊന്ന അഡോൾഫ് ഹിറ്റ്ലർ പൂച്ചകളെ കണ്ടാൽ അലറിയോടൂമായിരുന്നു. മുസ്ലോളിനി ചിലന്തികളെ ഭയപ്പെട്ടിരുന്നു. അങ്ങനെ പല മഹാത്മാരും.

ആത്മീയ മേഖലയിൽ പലരും ഭയപ്പെടുന്നത് മറ്റു പല കാര്യങ്ങളെക്കുറിച്ചു മോർത്താണ്. മക്കളെ സ്കൂളിൽ അയച്ചാൽ അവർ വണ്ടിയിടിച്ചു മരിക്കുമോ എന്നോർത്ത് ഭയപ്പെടുന്ന വീട്ടമ്മമാരുണ്ട്. മക്കൾ തിരിച്ചുവരുന്നതുവരെ ഒരു അഗ്നിപർവതം അവരുടെ ഹൃദയത്തിൽ പുകഞ്ഞു നീറിക്കൊണ്ടിരിക്കും. ജോലിക്കു പോയ ഭർത്താവിന് ഓഫീസിൽ വച്ച് ഹൃദ്രോഗം വന്നു മരിച്ചാൽ എന്റേയും മക്കളുടെയും ഭാവി യെന്താകുമെന്നോർത്ത് വിഷമിക്കുന്ന ഭാര്യമാരുണ്ട്. ഭർത്താവ് വീട്ടിൽ തിരിച്ചെത്തുവരെ അവർ ആ അസ്വസ്ഥതകൾ ചുമന്നുകൊണ്ടു നടക്കും.

ആവശ്യമില്ലാത്ത കാര്യങ്ങളെയോർത്തു ഭാരപ്പെടുന്ന ഒരു സ്ത്രീയോടു ഡോക്ടർ ചോദിച്ചു : ‘എന്തിനാണ് നിങ്ങൾ ഒരിക്കലും സംഭവിക്കാൻ സാധ്യതയില്ലാത്ത കാര്യങ്ങളെയോർത്ത് ഉത്കണ്ഠാകുലയാകുന്നത്?’

അവർ ദേഷ്യത്തോടെ ഡോക്ടറോടു കയർത്തു : ‘എന്റെ കാര്യത്തെക്കുറിച്ചോർത്ത് ഞാൻ ഭാരപ്പെടാതെ, പിന്നെ ഡോക്ടറുടെ ഭാര്യ ഭാരപ്പെടുമോ?’ അവരുടെ ആകുലചിന്ത ഒടുവിൽ അവരെ ഒരു മാനസിക രോഗാശുപത്രിയിൽ എത്തിച്ചു.

എല്ലാത്തരം ഭയങ്ങളിൽനിന്നും മനുഷ്യനു പൂർണ്ണമോചനം നൽകാൻ യേശുവിനു കഴിയും. യേശുവിനെ കഴിയുകയുള്ളു. യേശുകർത്താവ് പറഞ്ഞു : ‘ഭയപ്പെടേണ്ട.’ വിശുദ്ധ ബൈബിളിൽ 365 പ്രാവശ്യം ‘ഭയപ്പെടേണ്ട’ എന്ന് രേഖപ്പെടുത്തിയിരിക്കുന്നു. ഓരോ മനുഷ്യനും ഓരോ ദിവസത്തേക്കുമുള്ള ദൈവിക വാഗ്ദത്തമാണത്.

‘ആകുലപ്പെടരുത്’ എന്നു യേശു കല്പിച്ചു. യേശു അറിയാതെയും അനുവദിക്കാതെയും നമ്മുടെ തലയിൽ നിന്നും ഒരു തലമുടി നാര് പോലും കൊഴിയുന്നില്ല. വിതയ്ക്കുകയോ കൊയ്യുകയോ കൂട്ടി വയ്ക്കുകയോ ചെയ്യാത്ത ആകാശത്തിലെ പറവജാതികളെ ക്ഷേമമായി പുലർത്തുന്ന ദൈവം തന്റെ രൂപത്തിലും സാദൃശ്യത്തിലും സൃഷ്ടിച്ച നമ്മെ പുലർത്താതിരിക്കുമോ? (മത്തായി 6 : 25...34).

എല്ലാത്തരം ഭയങ്ങളും നമ്മുടെ തലച്ചോറിൽ കുത്തിവയ്ക്കുന്നത് ദുഷ്ടപിശാചാണ്. ‘ഭയം പിശാചിൽ നിന്നു വരുന്നു’ എന്ന് യോഹന്നാൻ രേഖപ്പെടുത്തുന്നു. ‘ഭയപ്പെടുന്നവൻ ദൈവത്തിൽ നിന്നുള്ളവനല്ല’ എന്നു കൂടി അദ്ദേഹം പ്രസ്താവിക്കുന്നു. ദൈവമക്കൾ ദൈവത്തെയല്ലാതെ ആരെയും, ഒന്നിനെയും, ഭയപ്പെടാൻ പാടില്ല.

ഞാനും ഭയത്തിൽ നിന്നും പൂർണ്ണ മോചിതനല്ല. എന്നാൽ എന്ന് തളർത്താൻ വരുന്ന ഭയത്തെ ഞാൻ തോല്പിക്കുന്നത് യേശുകർത്താവിന്റെ വചനങ്ങൾ ഉച്ചരിച്ചു കൊണ്ടാണ്.

യേശു അരുളിച്ചെയ്തു: ‘ദേഹത്തെ കൊല്ലുന്നവരെ ഭയപ്പെടേണ്ട, ദേഹത്തെയും ദേഹിയെയും ആത്മാവിനെയും നരകത്തിൽ തള്ളിക്കളയാൻ കഴിവുള്ള ദൈവത്തെ ഭയപ്പെടുവിൻ.’ (ലൂക്കോസ് 12 : 4, 5).

നമ്മുടെ സകല ഭയത്തെയും പൂർണ്ണമായി ഉമിണ്ണുകളയാൻ ശക്തിയില്ലേ മഹാദൈവ

മായ യേശുകർത്താവിന്റെ ഈ വാക്കുകൾക്ക് ? ഭയം സ്വസ്ഥത തകർക്കാതെത്തുവോൾ യേശുവിന്റെ ഈ വാക്കുകൾ ഉച്ചരിച്ച് ഭയത്തെ ആട്ടിയോടിക്കുക. കൂടിവന്നാൽ ഒരുവന് നമ്മെ കൊല്ലാൻ കഴിയും. അതിനപ്പുറം അവനു നമ്മെ എന്തു ചെയ്യാൻ കഴിയും ? നമ്മെ കൊന്നാൽ നാം നമ്മുടെ നിത്യഭവനത്തിലേക്ക് അല്പം നേരത്തെ കടന്നുപോകും. അല്ലെങ്കിൽ ഭൂമിയിലെ രോഗദുരിതദുഃഖങ്ങളെല്ലാം അനുഭവിച്ച് അല്പം താമസിച്ചു കടന്നുപോകും. കടന്നുപോകും എന്നത് സംശയമില്ലാത്ത കാര്യമാണ്. അത് അല്പം നേരത്തെയായാൽ അതല്ലേ കൂടുതൽ നല്ലത് ? ഇപ്രകാരം ചിന്തിക്കുന്ന ഒരു ദൈവപൈതലിനെ



ആകുലചിന്തയുടെ അഗ്നിനരകത്തിലിട്ടു പുഴുങ്ങിയെടുക്കാൻ ഭയത്തിന്റെ ആസൂത്രകനായ പിശാചിനു കഴിയുകയില്ല.

‘ഏതു മനുഷ്യനും ഉറച്ചുനിന്നാലും ഒരു ശ്വാസമത്രെ’ എന്ന് വിശുദ്ധ ബൈബിൾ രേഖപ്പെടുത്തുന്നു. ഇന്നു കാണുന്നതും നാളെ മാഞ്ഞുപോകുന്നതുമായ വെറും ആവി മാത്രമാണ് മനുഷ്യജീവൻ.

ഒരു കാലത്ത് അധികാരത്തിന്റെ ഉത്തുംഗശ്രുംഖത്തിൽ വിരാജിച്ചിരുന്ന പലരും പരസഹായം കൂടാതെ ഒന്നനങ്ങാൻ പോലുമാകാതെ മലമൂത്രവിസർജ്ജനം കിടക്കയിൽ നിർവഹിച്ചു കിടക്കുന്ന കാഴ്ച എത്രയോ പ്രാവശ്യം എന്റെ കണ്ണുകൾകൊണ്ട് ഞാൻ കണ്ടിട്ടുണ്ട്.

ഒരു കാലത്ത് ആത്മീയമേഖലയെ പ്രകമ്പനം കൊള്ളിച്ച എത്രയോ സുവിശേഷവീരന്മാർ, ശാരീരികശക്തി ക്ഷയിച്ച്, നിത്യതയെക്കുറിച്ചു മാത്രം ചിന്തിച്ചുകൊണ്ട് ഭവനങ്ങളിൽ വിശ്രമിക്കുന്നതു കാണുവാനും എനിക്ക് ഇടയായിട്ടുണ്ട്. സിംഹഗർജ്ജനത്തോടെ സുവിശേഷവേദികളെ ഇളക്കിമറിക്കുകയും ദൈവജനത്തെ ആത്മീയനിർവൃതിയിൽ ആറാടിക്കുകയും ചെയ്ത എത്രയോ ശ്രേഷ്ഠ അപ്പൊസ്തലന്മാർ നന്നെ

പൂച്ചക്കുട്ടികളെപ്പോലെ കിടക്കയിൽ കിടക്കുന്ന കാഴ്ച എത്രയോ വട്ടം എന്റെ കൺപീലികളെ നന്നായിച്ചിട്ടുണ്ട്. മരണക്കിടക്കയിൽ ‘എനിക്ക് ആരെയും കാണേണ്ട’ എന്നു പറഞ്ഞ് അസ്വസ്ഥതയോടെ പ്രതികരിച്ച ഒരു ക്രൈസ്തവ വിശ്വാസിയുടെ മുഖം എത്ര ശ്രമിച്ചിട്ടും എന്റെ മനക്കോണിൽനിന്നു മായുന്നില്ല. ‘എനിക്ക് മരിക്കാൻ ഭയമാണേ’ എന്നു നിലവിളിച്ചു ജീവൻ വെടിഞ്ഞ വ്യഭയായ ഒരു ഇടവകാംഗത്തിന്റെ അന്ത്യനിമിഷങ്ങൾക്കും വൈദികനായിരുന്ന വേളയിൽ ഞാൻ ദൃക്സാക്ഷിയാണ്.

ഇത് ഒരുപക്ഷേ നാളെ എന്റെയും നിങ്ങളുടെയും അനുഭവമാകാം. നമ്മുടെ മരണം എങ്ങനെയായിരിക്കുമെന്ന് നാം അറിയുന്നില്ല. ഭാഗ്യമരണം ലഭിക്കുന്നത് ഒരു സുകൃതം തന്നെയാണ്. ഭാഗ്യമരണം നൽകി കർത്താവ് ഏവരെയും അനുഗ്രഹിക്കട്ടെ. ആകയാൽ ആകുലപ്പെട്ടും ഭയപ്പെട്ടും മരണഭയത്തിനു കീഴടങ്ങിയും നമ്മുടെ മന:സമാധാനം നഷ്ടമാക്കാതിരിക്കാം. യേശുകർത്താവ് പുനരുത്ഥാനത്തിലൂടെ നമുക്കു നൽകിയ ധൈര്യവും പ്രത്യാശയും ഏറ്റെടുത്ത് പരിശുദ്ധാത്മ സഹായത്തോടെ മരണഭയത്തിൽ നിന്നും നമുക്കു മോചിതരാകാം. മരണഭയത്തെ പൂർണ്ണമായും വെടിഞ്ഞ് പ്രത്യാശയോടെ നിത്യതയിലേക്കു പോയിട്ടുള്ള വിശ്വാസവീരന്മാരുടെ ചരിത്രം നമ്മെ ആവേശം കൊള്ളിക്കട്ടെ.

‘യേശുവോടു ചേർന്നിരിപ്പതത്രെ മോദമേ, യേശുവിനായി ജീവിക്കുന്നതത്രെ ഭാഗ്യമേ’ എന്ന പാട്ടും പാടി യേശുവിന്റെ പക്കലേക്കു പറന്നു പോയ വാര്യാപുരം യോനാച്ചായന്റെ പ്രത്യാശ നിറഞ്ഞ മുഖം എന്റെ ഓർമ്മയിലെത്തുന്നു. വിശുദ്ധനായിരുന്ന ആ ശ്രേഷ്ഠപിതാവിന്റെ ജീവിതം നമ്മിലും പ്രത്യാശ വർദ്ധിപ്പിക്കട്ടെ. ഇതുപോലെ എത്രയോ വിശുദ്ധന്മാരും വിശുദ്ധമതികളും.

ലേഖനത്തിനു തിരശീല വീഴ്ത്തട്ടെ. ഒരു തരത്തിലുള്ള ഭയവും ആകുലചിന്തയും നമ്മെ വേട്ടയാടാൻ സമ്മതിക്കരുത്. നാം ഈ ഭൂമിയിൽ പരദേശികളാണെന്ന ചിന്ത നമ്മെ ഭരിക്കട്ടെ. ഡോ. ബില്ലി ഗ്രഹാമിന്റെ വാക്കുകൾ നമ്മെ ആവേശം കൊള്ളിക്കട്ടെ : ‘My home is in heaven. Here I am only a tourist.’ (എന്റെ ഭവനം സ്വർഗത്തിലാണ്. ഇവിടെ ഞാൻ ഒരു സഞ്ചാരി മാത്രമാണ്) അറുപതോ എഴുപതോ എൺപതോ വർഷത്തെ ഈ ഭൂമിയിലെ പ്രവാസജീവിതം കഴിഞ്ഞ് നമ്മുടെ നിത്യഭവനത്തിലേക്ക് പറന്നു പോകാനുള്ളവരാണ് നാം. ദൈവം ഓരോരുത്തരെയും ഏല്പിച്ച ദൗത്യം വിശ്വസ്തമായി പൂർത്തിയാക്കി കാന്തന്റെ വരവിനായി ആവലോടെ നമുക്കും കാത്തിരിക്കാം. ■

ഭൂമിയിൽനിന്ന് ചന്ദ്രനെ വീക്ഷിക്കുമ്പോൾ ചന്ദ്രൻ ഭൂമിക്ക് അഭിമുഖമായ ഒരു വശവും അഭിമുഖമല്ലാത്ത ഒരു മറുവശവും ഉണ്ട്. ചന്ദ്രൻ സ്വയം ഭ്രമണം ചെയ്യുന്നതും ഭൂമിയെ വലം വയ്ക്കുന്നതും ഒരേ വേഗതയിൽ ആയതിനാൽ (ഡൈൽ ലോക്കിംഗ്) ചന്ദ്രന്റെ ഒരു വശം മാത്രമേ ഭൂമിയിൽ നിന്നും വീക്ഷിക്കുവാൻ കഴിയൂ. സോവിയറ്റ് ലൂണാ-3 എന്ന പേടകം 1959 ഒക്ടോബർ 7ന് ചന്ദ്രന്റെ മറുവശത്തിന്റെ ചിത്രം എടുത്ത് ഭൂമിയിലേക്ക് അയച്ചുതന്നു. ഈ ചിത്രത്തിൽ നിന്നും ഭൂമിക്ക് അഭിമുഖമായ ചന്ദ്രന്റെ വശവും മറുവശവും തമ്മിലുള്ള വ്യത്യാസം കണ്ടെത്താൻ കഴിഞ്ഞു.

മറുവശം



ഡോ. ജോർജ്ജ് ഫിലിപ്പ്

ഇതുപോലെ നിത്യജീവിതത്തിൽ നാം കാണുന്ന എല്ലാറ്റിനും കാരണപ്പെടാത്ത ഒരു മറുവശമുണ്ട്. മറുവശം എന്ന ഭാഷാ രീതിയെ പലരീതിയിൽ ഉപയോഗിക്കുന്നു.

ഒന്നാമതായി, എന്തിന്റെയും എതിർ വീക്ഷണം എന്ന നിലയിൽ മറുവശത്തെ മനസ്സിലാക്കുന്നതാണ്. പല വീക്ഷണങ്ങൾ സമന്വയിപ്പിക്കുമ്പോൾ ഏതിന്റെയും പൂർണ്ണരൂപം മനസ്സിലാക്കാൻ കഴിയും. പ്രത്യേകിച്ച് ജീവിതത്തിൽ പാർശ്വവൽക്കരിക്കപ്പെടുന്നവരും സമൂഹത്തിന്റെ വിഭൂതവുകളിൽ മാത്രമായി ഒതുങ്ങിക്കൂടേണ്ട വ്യക്തികളുടെ വീക്ഷണത്തെ മുഖ്യധാരാ സമൂഹം മനസ്സിലാക്കേണ്ടതുണ്ട്. 'ഈ ചെറിയ വരിൽ ഒരുത്തൻ ചെയ്തത് എനിക്ക് ചെയ്തിരിക്കുന്നു' എന്ന ക്രിസ്തുവചനത്തെ സ്വാംശീകരിക്കുവാൻ ദൈവസഭയ്ക്ക് എതിർ വീക്ഷണം ആവശ്യമാണ്.

രണ്ടാമതായി, സമൂഹത്തിന്റെയും സഭയുടെയും മുഖ്യധാരയിൽ നിൽക്കുന്നവർക്കുള്ള പൊയ്മുഖം എന്ന അർത്ഥത്തിലും മറുവശം എന്ന ഭാഷാശൈലിയെ കാണാവുന്നതാണ്. അതായത് സ്റ്റേജിന് മുൻപിലും പിറകിലും നേതാക്കൾ രണ്ട് മുഖം കാണിക്കുന്നു. എത്രയും നേരത്തെ അണികൾ ഇത് മനസ്സിലാക്കുന്നുവോ അത്രയും നേരത്തെ ചൂഷണങ്ങളിൽ നിന്നും രക്ഷനേടാവുന്നതാണ്.

മൂന്നാമതായി, ഉള്ളിലിരിപ്പ് എന്ന അർത്ഥത്തിലും മറുവശം എന്ന ഭാഷാശൈലിയെ മനസ്സിലാക്കുന്നതാണ്. അതായത് സമൂഹമധ്യത്തിൽ ചിലർ കാണിക്കുന്ന സ്നേഹവും താൽപര്യവും ഒരു മുഖംമൂടി മാത്രമാണെന്നും യഥാർത്ഥ ജീവിതത്തിൽ ഇതിന് യാതൊരു ബന്ധവുമില്ല എന്നതും പലരുടെയും ജീവിതത്തിൽ നാം കാണുന്നു. ഉദാഹരണത്തിന്, ഒരിക്കൽ, 'യാക്കോബ് ലാബാന്റെ മുഖത്ത് നോക്കിയാരെ അത് തന്റെ നേരെ മുഖെ ഇരുന്നതുപോലെയല്ല എന്ന് കണ്ടു' (ഉല്പത്തി 31: 2). ഇത് മനസ്സിലാക്കിയ യാക്കോബ് ദൈവാലോചന പ്രാപിക്കുകയും ലാബാനിൽ നിന്നും അകലുന്നതും ഉല്പത്തി പുസ്തകം രേഖപ്പെടുത്തുന്നു.

നാലാമതായി, പൊതുജീവിതവും സ്വകാര്യ ജീവിതവും തമ്മിലുള്ള അന്തരം (Private - Public dichotomy) സൂചിപ്പിക്കുവാനും മറുവശം എന്ന ഭാഷാശൈലിക്ക് കഴിയുന്നു. യേശുവിന്റെ സ്വകാര്യജീവിതം മനസ്സിലാക്കാൻ യോഹന്നാന്റെ രണ്ട് ശിഷ്യന്മാർ ഒരിക്കൽ തീരുമാനിച്ചു. 'റബ്ബീ നീ എവിടെ പാർക്കുന്നു' എന്ന ചോദ്യവുമായി അവർ യേശുവിനെ സമീപിച്ചു. 'വന്നു കാണീൻ' എന്ന ആഹ്വാനത്തോടെ യേശു അവരെ കൈക്കൊണ്ടു. അന്ന് അവർ യേശുവിന്റെ കൂടെ താമസിച്ച് യേശു ആരെന്ന് മനസ്സിലാക്കി. പിൽക്കാലത്ത് പ്രസിദ്ധനായ അന്ത്രയോസ് അവരിൽ ഒരുവനായിരുന്നു (യോഹന്നാൻ 1:35-40). യേശുവിന് തന്റെ സ്വകാര്യ ജീവിതത്തിലും പൊതു ജീവിതത്തിലും ഒരേ മുഖം ആയിരുന്നു. നാം നിത്യജീവിതത്തിൽ ഇടപെടുന്നവരിൽ പലർക്കും നാം കാണാത്ത ഒരു മറുവശം ഉണ്ടെന്നുള്ളത് ഒരു നഗ്ന സത്യമാണ്. ജീവിതത്തിലെ കാണുന്ന വശവും കാണാത്ത വശവും തമ്മിലുള്ള അന്തരം കുറിക്കാൻ സാധാരണയായി മറുവശം എന്ന ഭാഷാശൈലി ഉപയോഗിക്കുന്നു. മനുഷ്യർ കാണുന്നില്ല എങ്കിലും ദൈവത്തിനു മുൻപിൽ സർവ്വവും നഗ്നവും മലർന്നതും ആയി കിടക്കുന്നു എന്ന് ദൈവവചനം പഠിപ്പിക്കുന്നു. ■



ലോക പരിസ്ഥിതി ദിനം



വർഗീസ് ബേബി മുളവന
കായംകുളം

ലോക പരിസ്ഥിതി ദിനം എല്ലാ വർഷവും ജൂൺ 5 ന് ആഘോഷിക്കപ്പെടുന്നു. ഐക്യരാഷ്ട്രസഭയുടെ നേതൃത്വത്തിൽ 1972 മുതൽ ഈ ദിനം ആചരിച്ചു വരുന്നു. പരിസ്ഥിതി സംരക്ഷണത്തെക്കുറിച്ചും അതിന്റെ പ്രാധാന്യത്തെക്കുറിച്ചും അവബോധം നൽകുക എന്നതാണ് ഈ ദിനാചരണത്തിന്റെ ലക്ഷ്യം.

ഓരോ വർഷവും ലോക പരിസ്ഥിതി ദിനത്തിന് ഒരു പ്രത്യേക വിഷയം (theme) ഉണ്ടാകാറുണ്ട്. 2025 ലെ ലോക പരിസ്ഥിതി ദിനത്തിന്റെ വിഷയം 'പ്ലാസ്റ്റിക് മലിനീകരണം അവസാനിപ്പിക്കുക' (Ending Plastic Pollution) എന്നതാണ്. ദക്ഷിണ കൊറിയ ആണ് ഈ വർഷത്തെ ആഗോള ആഘോഷങ്ങൾക്ക് ആതിഥേയത്വം വഹിക്കുന്നത്.

പരിസ്ഥിതി ദിനത്തിൽ ലോകമെമ്പാടുമുള്ള ആളുകൾ വിവിധ പരിപാടികളിൽ പങ്കുചേരുന്നു. വൃക്ഷത്തെ നടൽ, ശുചീകരണ യജ്ഞങ്ങൾ, ബോധവൽക്കരണ ക്ലാസുകൾ, പ്രകടനങ്ങൾ എന്നിവ ഇതിൽ പ്രധാനമാണ്.

നമ്മുടെ പരിസ്ഥിതി ഇന്ന് നിരവധി വെല്ലുവിളികൾ നേരിടുന്നുണ്ട്. ചില പ്രധാന പ്രശ്നങ്ങളും അവയ്ക്കുള്ള സാധ്യമായ പരിഹാരങ്ങളും താഴെക്കൊടുക്കുന്നു:

പ്രധാന പരിസ്ഥിതി പ്രശ്നങ്ങളും പരിഹാരങ്ങളും:

1. കാലാവസ്ഥാ മാറ്റം (Climate Change):

ഹരിതഗൃഹ വാതകങ്ങളുടെ (Greenhouse gases) അമിതമായ പുറന്തള്ളൽ ഭൂമിയുടെ താപനില വർദ്ധിപ്പിക്കുന്നു. ഇത് കാലാവസ്ഥാ വ്യതിയാനങ്ങൾക്കും, സമുദ്രനിരപ്പ് ഉയരുന്നതിനും, പ്രകൃതി ദുരന്തങ്ങൾ വർദ്ധിക്കുന്നതിനും കാരണമാകുന്നു.

പരിഹാരങ്ങൾ:

- * പുനരുപയോഗ ഊർജ്ജ സ്രോതസ്സുകൾ (സൗരോർജ്ജം, കാറ്റിൽ നിന്നുള്ള ഊർജ്ജം, ജലവൈദ്യുതി) ഉപയോഗിക്കുക.
- * ഊർജ്ജക്ഷമത വർദ്ധിപ്പിക്കുക (ഉദാഹരണത്തിന്, കുറഞ്ഞ ഊർജ്ജം ആവശ്യമുള്ള ഉപകരണങ്ങൾ ഉപയോഗിക്കുക).
- * വനനശീകരണം തടയുകയും കൂടുതൽ മരങ്ങൾ വെച്ചുപിടിപ്പിക്കുകയും ചെയ്യുക.
- * സുസ്ഥിര ഗതാഗത മാർഗ്ഗങ്ങൾ (പൊതുഗതാഗതം, സൈക്കിൾ, കാൽനട) പ്രോത്സാഹിപ്പിക്കുക.
- * വ്യവസായശാലകളിലെയും വാഹനങ്ങളിലെയും ഹരിതഗൃഹ വാതക പുറന്തള്ളൽ നിയന്ത്രിക്കുക.
- * കാർബൺ ബഹിർഗമനം കുറയ്ക്കുന്ന സാങ്കേതികവിദ്യകൾ ഉപയോഗിക്കുക.

2. ജല മലിനീകരണം (Water Pollution):

വ്യാവസായിക മാലിന്യങ്ങൾ, ഗാർഹിക മാലിന്യങ്ങൾ, കാർഷിക രാസവളങ്ങൾ, കീടനാശിനികൾ എന്നിവ ജലാശയങ്ങളിൽ കലരുന്നത് ജലത്തിന്റെ ഗുണനിലവാരം കുറയ്ക്കുകയും ജലജീവികൾക്കും മനുഷ്യനും ദോഷകരമാവുകയും ചെയ്യുന്നു.

പരിഹാരങ്ങൾ:

- * മാലിന്യം ഉറവിടത്തിൽത്തന്നെ വേർതിരിക്കുകയും സംസ്കരിക്കുകയും ചെയ്യുക.
- * വ്യാവസായിക മാലിന്യങ്ങൾ ശുദ്ധീകരിച്ച ശേഷം മാത്രം പുറത്തേക്ക് വിടുക.
- * കാർഷിക മേഖലയിൽ ജൈവവളങ്ങളും ജൈവ കീടനാശിനികളും ഉപയോഗിക്കുക.
- * ജലസംഭരണികൾ സംരക്ഷിക്കുകയും അവയുടെ ശുദ്ധി ഉറപ്പാക്കുകയും ചെയ്യുക.
- * ജലത്തിന്റെ ഉപയോഗം കാര്യക്ഷമമാക്കുക.

3. വായു മലിനീകരണം (Air Pollution):

വാഹന പുക, വ്യവസായശാലകളിൽ നിന്നുള്ള പുക, ഖനനം, മാലിന്യം കത്തിക്കൽ എന്നിവ അന്തരീക്ഷത്തിലെ വിഷവാതകങ്ങളുടെ അളവ് വർദ്ധിപ്പിക്കുന്നു. ഇത് ശ്വാസകോശ രോഗങ്ങൾക്ക് കാരണമാകുന്നു.

പരിസ്ഥിതി സംരക്ഷണത്തിൽ ക്രൈസ്തവരുടെ പങ്ക്

പരിസ്ഥിതി സംരക്ഷണത്തിൽ ക്രിസ്ത്യൻ പ്രസ്ഥാനങ്ങളും സംഘടനകളും സജീവമായി പ്രവർത്തിക്കുന്നുണ്ട്. 'സൃഷ്ടിയെ പരിപാലിക്കുക' (Creation Care) എന്ന ആശയം ക്രിസ്തീയ ദൈവശാസ്ത്രത്തിന്റെ ഒരു പ്രധാന ഭാഗമാണ്. മനുഷ്യൻ ദൈവത്തിന്റെ സൃഷ്ടികളുടെ സൂക്ഷിപ്പുകാരാണ് എന്ന വിശ്വാസത്തിൽ നിന്നാണ് ഈ പ്രസ്ഥാനങ്ങൾ രൂപം കൊള്ളുന്നത്.

പ്രധാനപ്പെട്ട ചില ക്രിസ്തീയ പരിസ്ഥിതി പ്രസ്ഥാനങ്ങളും അവയുടെ പ്രവർത്തനങ്ങളും താഴെക്കൊടുക്കുന്നു:

A Rocha (എ റോച്ച): ഇത് ഒരു അന്താരാഷ്ട്ര ക്രിസ്തീയ പ്രകൃതി സംരക്ഷണ സംഘടനയാണ്. ശാസ്ത്രീയ ഗവേഷണം, പാരിസ്ഥിതിക വിദ്യാഭ്യാസം, സമൂഹത്തെ അടിസ്ഥാനമാക്കിയുള്ള സംരക്ഷണ പദ്ധതികൾ എന്നിവയിലൂടെ ദൈവസ്നേഹം പ്രോത്സാഹിപ്പിക്കുക എന്നതാണ് ഇവരുടെ ലക്ഷ്യം. വിവിധ രാജ്യങ്ങളിൽ ഇവർക്ക് പ്രവർത്തനങ്ങളുണ്ട്.

Evangelical Environmental Network (EEN): 1993-ൽ സ്ഥാപിതമായ ഈ പ്രസ്ഥാനം, ക്രിസ്ത്യാനികളെ ദൈവത്തിന്റെ സൃഷ്ടിയെ പരിപാലിക്കുന്നതിൽ ബോധവൽക്കരിക്കാനും, പ്രോത്സാഹിപ്പിക്കാനും, ഒന്നിപ്പിക്കാനും ലക്ഷ്യമിടുന്നു. ഭൂമിയുടെ സംരക്ഷണത്തിനും, പാരിസ്ഥിതിക നയങ്ങൾ രൂപീകരിക്കുന്നതിനും ഇവർ വാദിക്കുന്നു. ബ്ലോഗുകൾ, ദൈനംദിന ഭക്തിചിന്തകൾ എന്നിവയിലൂടെയും ഇവർ പ്രചരണം നടത്തുന്നു. **Young Evangelicals for Climate Action (YECA):** Evangelical Environmental Network-ന്റെ ഒരു യുവജന വിഭാഗമാണിത്. കാലാവസ്ഥാ വ്യതിയാനത്തിനെതിരായ പ്രവർത്തനങ്ങളിലും, ശുദ്ധമായ വായുവിനും വെള്ളത്തിനും വേണ്ടിയുള്ള പോരാട്ടങ്ങളിലും ഇവർ സജീവമാണ്.

The John Ray Initiative (JRI): ശാസ്ത്രീയവും ക്രിസ്തീയവുമായ പാരിസ്ഥിതിക കാഴ്ചപ്പാടുകളെ ഒരുമിപ്പിച്ച് ഫലപ്രദമായ പ്രവർത്തനങ്ങളിലേക്ക് നയിക്കുക എന്ന ലക്ഷ്യത്തോടെ പ്രവർത്തിക്കുന്ന ഒരു വിദ്യാഭ്യാസ ചാരിറ്റിയാണിത്.

European Christian Environmental Network (ECEN): യൂറോപ്പിലെ ക്രൈസ്തവ സഭകളെ ഒന്നിപ്പിച്ച് സൃഷ്ടിപരിപാലനത്തിനായുള്ള സഹകരണം പ്രോത്സാഹിപ്പിക്കുന്ന ഒരു ശൃംഖലയാണ്. പാരിസ്ഥിതിക പ്രവർത്തനങ്ങളിലെ വിവരങ്ങളും അനുഭവങ്ങളും പങ്കുവെക്കുകയും ദൈവത്തിന്റെ സൃഷ്ടിയെ പരിപാലിക്കുന്നതിൽ ഏകീകൃതമായ ഒരു സാക്ഷ്യം നൽകാൻ പ്രോത്സാഹിപ്പിക്കുകയും ചെയ്യുന്നു.

ACT Alliance: കാലാവസ്ഥാ വ്യതിയാനത്തെയും മറ്റ് പാരിസ്ഥിതിക വെല്ലുവിളികളെയും അഭിമുഖീകരിക്കുന്നതിൽ സജീവമായ ഒരു കൂട്ടായ്മയാണിത്.

Climate Stewards: വ്യക്തികളെയും സഭകളെയും ബിസിനസ്സുകളെയും അവരുടെ കാർബൺ ബഹിർഗമനം കുറയ്ക്കാൻ പ്രോത്സാഹിപ്പിക്കുന്ന ഒരു ക്രിസ്ത്യൻ കാർബൺ ഓഫ്സെറ്റിംഗ് ചാരിറ്റിയാണിത്.

Eco Church: യു.കെ.യിലെ ഒരു സംരംഭമാണിത്. സഭകളെ പാരിസ്ഥിതികമായി കൂടുതൽ ഉത്തരവാദിത്തമുള്ളവരാക്കാൻ ഇത് സഹായിക്കുന്നു.

Water, Sanitation, and Hygiene (WASH) initiatives by Christian organizations: പല ക്രിസ്ത്യൻ സന്നദ്ധ സംഘടനകളും ശുദ്ധജല ലഭ്യത, ശുചിത്വം, മാലിന്യ നിർമ്മാജനം തുടങ്ങിയ മേഖലകളിൽ പ്രവർത്തിക്കുന്നുണ്ട്.

ഈ പ്രസ്ഥാനങ്ങൾ കൂടാതെ, ലോകമെമ്പാടുമുള്ള നിരവധി ക്രിസ്ത്യൻ സഭകളും, ഇടവകകളും, വ്യക്തികളും പ്രാദേശിക തലത്തിൽ മരം നടൽ, മാലിന്യ നിർമ്മാജനം, ഊർജ്ജ സംരക്ഷണം, ജൈവകൃഷി പ്രോത്സാഹനം തുടങ്ങിയ പരിസ്ഥിതി സംരക്ഷണ പ്രവർത്തനങ്ങളിൽ ഏർപ്പെടുന്നുണ്ട്. പാരിസ്ഥിതിക ദൈവശാസ്ത്രത്തിന് (Ecotheology) ഊന്നൽ നൽകിക്കൊണ്ട്, ഭൂമി ദൈവത്തിന്റെ സൃഷ്ടിയാണെന്നും അതിനെ സംരക്ഷിക്കേണ്ടത് മനുഷ്യന്റെ ധർമ്മിക ഉത്തരവാദിത്തമാണെന്നും ഈ പ്രസ്ഥാനങ്ങൾ പഠിപ്പിക്കുന്നു.

ദൈവം ഈ ലോകം സൃഷ്ടിച്ചത് മനുഷ്യന്റെ ഉപയോഗത്തിന് മാത്രമല്ല, എല്ലാ ജീവജാലങ്ങൾക്കും നിലനിൽക്കാനുള്ള ഒരിടം കൂടിയാണ്. ഉല്പത്തി പുസ്തകത്തിൽ ദൈവം മനുഷ്യനെ ഭൂമിയുടെ കാര്യസ്ഥനായി നിയമിക്കുകയും അതിനെ സംരക്ഷിക്കുവാനും പരിപാലിക്കുവാനും കൽപ്പിക്കുകയും ചെയ്യുന്നു.



കേരളത്തിൽ, മാർത്തോമ്മാ സഭ പോലുള്ള ചില സഭകൾ ‘പരിസ്ഥിതി ഞായർ’ പോലുള്ള ആചരണങ്ങളിലൂടെ പരിസ്ഥിതിക അവബോധം വളർത്താൻ ശ്രമിക്കുന്നുണ്ട്. സൈലന്റ് വാലി സംരക്ഷണ സമരം പോലുള്ള പ്രക്ഷോഭങ്ങളിൽ ക്രിസ്തീയ സഭകളിലെ അംഗങ്ങളും പരിസ്ഥിതി സ്നേഹികളും പങ്കുചേർന്നിട്ടുണ്ട്.

തിരുവചന കാഴ്ചപ്പാട്

ബൈബിൾ പരിസ്ഥിതി സംരക്ഷണത്തെക്കുറിച്ച് വ്യക്തമായ കാഴ്ചപ്പാടുകൾ നൽകുന്നുണ്ട്. ചില പ്രധാന കാര്യങ്ങൾ താഴെ വിവരിക്കാം.

സൃഷ്ടിയുടെ സംരക്ഷണം: ദൈവം ഈ ലോകം സൃഷ്ടിച്ചത് മനുഷ്യന്റെ ഉപയോഗത്തിന് മാത്രമല്ല, എല്ലാ ജീവജാലങ്ങൾക്കും നിലനിൽക്കാനുള്ള ഒരിടം കൂടിയാണ്. ഉല്പത്തി പുസ്തകത്തിൽ ദൈവം മനുഷ്യനെ ഭൂമിയുടെ കാര്യസ്ഥനായി നിയമിക്കുകയും അതിനെ സംരക്ഷിക്കുവാനും പരിപാലിക്കുവാനും കൽപ്പിക്കുകയും ചെയ്യുന്നു. (ഉല്പത്തി 1:28, 2:15)

ദൈവിക ഉടമസ്ഥത: ഭൂമിയും അതിലുള്ള സകലതും ദൈവത്തിന്റേതാണ്. മനുഷ്യൻ അതിന്റെ താത്കാലിക കൈകാര്യകർത്താവ് മാത്രമാണ്. (സങ്കീ. 24:1) അതിനാൽ, ദൈവത്തിന്റെ സൃഷ്ടിയായ പ്രകൃതിയെ നശിപ്പിക്കുവാനോ ചൂഷണം ചെയ്യുവാനോ മനുഷ്യൻ അവകാശമില്ല.

പരസ്പര ബന്ധം: എല്ലാ ജീവജാലങ്ങളും പ്രകൃതിയിലെ അചേതന വസ്തുക്കളും പരസ്പരം ബന്ധപ്പെട്ടിരിക്കുന്നു. ഒരു വിഭാഗത്തിനുണ്ടാകുന്ന നാശം മറ്റു വിഭാഗങ്ങളെയും ദോഷകരമായി ബാധിക്കും. ഈ തിരിച്ചറിവ് പരിസ്ഥിതിയെ സംരക്ഷിക്കാൻ നമ്മെ പ്രേരിപ്പിക്കണം.

വിവേകപൂർണ്ണമായ ഉപയോഗം: പ്രകൃതി വിഭവങ്ങൾ മനുഷ്യന്റെ ആവശ്യങ്ങൾക്കായി ഉപയോഗിക്കാനുള്ളതാണ്. എന്നാൽ അത്യാഗ്രഹം കൂടാതെയും വിവേകത്തോടെയും ഉത്തരവാദിത്തത്തോടെയും ആയിരിക്കണം ഉപയോഗിക്കേണ്ടത്. (ആവർ. 20:19-20)

അയൽക്കാരനെ സ്നേഹിക്കുക: പരിസ്ഥിതി മലിനീകരണം നമ്മുടെ അയൽക്കാരെയും ഭാവി തലമുറയെയും ദോഷകരമായി ബാധിക്കാം. അതിനാൽ, പരിസ്ഥിതിയെ സംരക്ഷിക്കുന്നത് നമ്മുടെ സാമൂഹിക ഉത്തരവാദിത്തം കൂടിയാണ്. ‘നിന്നെപ്പോലെ നിന്റെ അയൽക്കാരനെയും സ്നേഹിക്കുക’ എന്ന ക്രിസ്തുവിന്റെ കൽപ്പന പരിസ്ഥിതി സംരക്ഷണത്തിനും ബാധകമാണ്. (മർക്കോ. 12:31)

പുതിയ സൃഷ്ടിപ്പിലേക്കുള്ള പ്രത്യാശ: ബൈബിൾ പുതിയ ആകാശത്തെയും പുതിയ ഭൂമിയെയും കുറിച്ച് പറയുന്നുണ്ട് (വെളിപ്പാട് 21:1). ഈ പ്രത്യാശ നമ്മെ ഇപ്പോഴുള്ള ഭൂമിയെ സംരക്ഷിക്കാൻ കൂടുതൽ പ്രോത്സാഹിപ്പിക്കുന്നു.

ചുരുക്കത്തിൽ, ബൈബിൾ വീക്ഷണത്തിൽ പരിസ്ഥിതി സംരക്ഷണം എന്നത് ദൈവത്തിന്റെ സൃഷ്ടിയോടുള്ള ആദരവ്, ഉത്തരവാദിത്തം, വിവേകം, സ്നേഹം എന്നിവയുടെയെല്ലാം പ്രതിഫലനമാണ്.

നമ്മുടെ ഭൂമിയെ സംരക്ഷിക്കേണ്ടത് ഓരോരുത്തരുടെയും കടമയാണ്. പരിസ്ഥിതി ദിനത്തിൽ നമുക്ക് ഓരോരുത്തർക്കും ചെയ്യാൻ കഴിയുന്ന ചില കാര്യങ്ങൾ ഇതാ:

- * പ്ലാസ്റ്റിക് ഉപയോഗം കുറയ്ക്കുക, പുനരുപയോഗിക്കുക.
- * മരങ്ങൾ വെച്ചുപിടിപ്പിക്കുക.
- * ജലം, ഊർജ്ജം എന്നിവയുടെ ഉപയോഗം കുറയ്ക്കുക.
- * മാലിന്യം ശരിയായ രീതിയിൽ സംസ്കരിക്കുക.
- * പരിസ്ഥിതി സൗഹൃദ ജീവിതശൈലി പിന്തുടരുക.

നമ്മുടെ ചെറിയ പ്രവർത്തികൾ പോലും വലിയ മാറ്റങ്ങൾക്ക് വഴിയൊരുക്കും. ഈ ലോക പരിസ്ഥിതി ദിനത്തിൽ നമുക്ക് ഒത്തുചേർന്ന് നമ്മുടെ പരിസ്ഥിതിയെ സംരക്ഷിക്കാൻ പ്രതിജ്ഞയെടുക്കാം. ■

ജീവിതത്തിന്റെ സങ്കീർണ്ണതകളും സംഘർഷങ്ങളും പൊള്ളുന്ന കാഴ്ചകളാകുന്ന വർത്തമാനകാലത്ത് പരമാത്മതയും വിശ്വസ്തതയും ഇച്ഛാശക്തിയും മാത്രമേ വിജയത്തിലേക്ക് നയിക്കുകയുള്ളൂ. ഭാഷയും മതവും ജാതിയും നിറവും അതിർവരമ്പുകൾ തീർക്കുന്ന സാമൂഹിക വ്യവസ്ഥകളിൽ മാനവസൗഹൃദത്തിന്റെ വർണപുഷ്പങ്ങൾ വിരിയിക്കുവാനാണ് നാം ശ്രമിക്കേണ്ടത്. അമേരിക്കൻ കവി ലോംഗ് ഫെലോയുടെ ഒരു കവിതാഭാഗം:

The heights of great men reached and kept
were not attained in a sudden flight
But while their companions slept
were toiling upward in the night”.



പി.എസ്. ചെറിയാൻ

തിരിച്ചറിവുകളുടെ വസന്തകാലം

അതായത്, മഹാത്മാർ കൈവരിച്ച നേട്ടങ്ങൾ ഒറ്റച്ചാട്ടത്തിൽ ലഭിച്ചതല്ല, അവരുടെ സുഹൃത്തുക്കൾ കിടന്നുറങ്ങിയപ്പോഴും ഉറക്കിച്ചും കഠിനാധ്വാനം ചെയ്തും നേടിയതാണ്. റോബർട്ട് ഫോസ്സിന്റെ വരികൾ ഇതോടുചേർത്തു വായിക്കാവുന്നതാണ്.

The woods are lovely dark and deep But I have promise to keep And miles to go before I sleep And miles to go before I sleep”.

മലയാളം ഇങ്ങനെ:

‘വനം മനോജ്ഞം നിബിഡം നിശബ്ദം ചെയ്യുവാനുണ്ട് എനിക്കു വാഗ്ദാനങ്ങളേറെ ഉറങ്ങും മുമ്പ് മൈലുകൾ താണ്ടണം ഉറങ്ങും മുമ്പ് മൈലുകൾ താണ്ടണം.’

ഉറങ്ങുംമുമ്പ് മൈലുകൾ മുമ്പോട്ടു യാത്ര ചെയ്യാനാണ് എന്ന തിരിച്ചറിവാണ് നമ്മെ കർമ്മനിരതരാക്കുന്നത്.

ചിന്തകളുടെ വസന്തകാലമാണ് യുവത്വം. ഭാവനാസമ്പന്നതയും ദീർഘവീക്ഷണവും ഉള്ള കാലം. ശരിയെന്നു തോന്നുന്ന കാര്യങ്ങളിൽ ഇച്ഛാശക്തിയോടെ പ്രവർത്തനനിരതരാകുകയും ഫലപ്രാപ്തി കാണുകയും ചെയ്തവരാണ് പിന്നീട് ലോകം അറിയപ്പെട്ട മഹാത്മാരായിത്തീർന്നത്. മഹത്തായ കാര്യങ്ങൾക്കുവേണ്ടി ചിന്തിക്കാനും പ്രവർത്തിക്കാനും അവയുടെ ഫലപ്രാപ്തി സ്വപ്നം കാണാനും യുവജനങ്ങൾക്കു കഴിയണം, കഴിയും.

യേശുക്രിസ്തു തന്റെ ദൗത്യം ഏറ്റെടുത്തത് യുവത്വത്തിലായിരുന്നു. ചെ ഗുവേര, നെപ്പോളിയൻ, അലക്സാണ്ടർ തുടങ്ങിയവർ യൗവനകാലത്താണ് മഹാനേട്ടങ്ങളിലേക്കു ദൗത്യവുമായി വന്നത്. ജീവിതത്തിന്റെ സ്വപ്നഭൂമിയിലേക്കു കാലെടുത്തുവയ്ക്കുവാൻ ഏറ്റവും ഉചിതമായ ഘട്ടമാണു യൗവനം.

കഷ്ടപ്പാടുകൾക്കു നടുവിൽ ജീവിച്ച നെപ്പോളിയൻ ഒരു ഏകാകിയായിരുന്നു. ഫ്രാൻസിലെ ഒരു സ്കൂളിൽ പഠിക്കുമ്പോൾ പ്രഭു കുമാരന്മാർ അവനെ പരിഹസിക്കുമായിരുന്നു. രാജഭരണത്തോട് അവൻ കടുത്ത അമർഷമുണ്ടായിരുന്നു. അവന്റെ ഒരു അധ്യാപകൻ ഒരിക്കൽ ഇങ്ങനെ പറഞ്ഞു, ‘ഇവന്റെയുള്ളിൽ ഒരു അഗ്നിപർവ്വതം കുടിയിരിപ്പുണ്ട്’. അതു ശരിയായിരുന്നുവെന്ന് 25-ാം വയസ്സിൽ ഇറ്റലിയെ കീഴടക്കിയ ഫ്രാൻസിന്റെ ഈ ചക്രവർത്തി തെളിയിച്ചു.

മാർട്ടിൻ ലൂഥർ കിംഗിന്റെ ബാല്യത്തിൽ വെള്ളക്കാരായ കുട്ടികൾക്കൊപ്പം കളിക്കാൻ

എത്തിയ അവനോട്, ‘നീ കറുത്തവനാണ്, നിന്നോടൊപ്പം ഞങ്ങൾ കളിക്കില്ല’ എന്ന് അവർ പറഞ്ഞ വാക്കുകൾ ആ നിഷ്കളങ്കബാല്യത്തിൽ പൊള്ളലായി മാറി. എന്തുകൊണ്ട് വെള്ളക്കാരുടെ കുട്ടികളുടെകൂടെ നീഗ്രോകൾക്കു കളിച്ചു കൂടാ എന്ന ചോദ്യം മാർട്ടിൻ ലൂഥർ കിംഗിന്റെ ഉള്ളിൽ നീറുന്ന ചിന്തയായി, അഗ്നിപർവ്വതമായി. കറുത്തവർഗ്ഗക്കാരുടെ മോചനത്തിനുള്ള സമരരംഗത്തേക്ക് ഇറങ്ങിയ അദ്ദേഹം അവരുടെ അനിഷ്ടധനേതാവായി. 1964 ൽ അദ്ദേഹത്തിനു സമാധാനത്തിനുള്ള നോബൽ സമ്മാനം ലഭിച്ചു.

ഏബ്രഹാം ലിങ്കനു പത്തൊൻപതു വയസ്സുള്ളപ്പോൾ അവരുടെ കുടുംബം ഇല്ലിനോയി എന്ന സ്ഥലത്തായിരുന്നു താമസം അവിടെ വെച്ച് അടിമകളെ ലേലം ചെയ്തു വില്ക്കുന്ന കാഴ്ച ലിങ്കൻ കണ്ടു. ഹൃദയഭേദകമായിരുന്നു ആ കാഴ്ച. ആ യുവാവ് ഇങ്ങനെ പ്രതിജ്ഞ ചെയ്തു, ‘എനിക്കൊരു അവസരം ലഭിച്ചാൽ ഈ ദുഷിച്ച വ്യവസ്ഥിതി ഞാൻ അവസാനിപ്പിക്കും’, ധീരമായ ആ ചിന്ത അവന്റെ മനസ്സിൽ കത്തിക്കൊണ്ടിരുന്നു. 1861 ൽ ലിങ്കൻ അമേരിക്കൻ പ്രസിഡന്റായി. 1865 ൽ അമേരിക്കയിൽ അടിമത്തം നിരോധിച്ചു.

ചെറുപ്പത്തിൽ നേട്ടങ്ങൾ കൊയ്ത ചിലരെ പരിചയപ്പെടാം. ഫ്രഞ്ച് സാഹിത്യകാരനായ വിക്ടർ യുഗോ തന്റെ പ്രശസ്ത കൃതിയായ ഒരു ദുരന്തകഥ രചിച്ചത് 15 വയസ്സുള്ളപ്പോഴാണ്. അറുപതാം വയസ്സിൽ ലോക ക്ലാസ്സിക്കായ ‘പാവങ്ങൾ’ അദ്ദേഹം പുറത്തിറക്കി

ഓർലിയനിലെ രാജ്ഞിയായി ജോവൻ ഓഫ് ആർക്ക് അവരോധിക്കപ്പെട്ടത് 18-ാം വയസ്സിലായിരുന്നു. 21-ാം വയസ്സിലാണ് ലോകസഞ്ചാരിയായ മാർക്കോപോളോ ചൈനയിൽ എത്തിയത്.

പ്രൊട്ടസ്റ്റന്റ് നേതാവായി ജോൺകാൾവിൻ ഉയർന്നത് 27-ാം വയസ്സിലായിരുന്നു.

33-ാം വയസ്സിൽ അലക്സാണ്ടർ ചക്രവർത്തി ലോകജേതാവായി.

പേപ്പട്ടിവിഷത്തിനു ചികിത്സ കണ്ടുപിടിച്ച ലൂയിപാസ്റ്റർക്ക് ഉന്നത ബിരുദം ലഭിച്ചത് 20-ാം വയസ്സിലായിരുന്നു.

യൗവനം സാധ്യതകളുടെ വാതിലുകൾ തുറന്നിട്ടിരിക്കുന്നു. നാം നമ്മുടെ കഴിവുകൾ തിരിച്ചറിയുകയാണു വേണ്ടത്. ഇച്ഛാശക്തിയും ലക്ഷ്യബോധവും കൈമുതലാണെങ്കിൽ നിങ്ങൾക്കും ഉയരങ്ങൾ കീഴടക്കാൻ കഴിയും. ■



ബെനിൻ ബെൻസൺ

(ഇന്ത്യാ ബെബിൾ കോളേജ്
& സെമിനാരി, കുമ്പനാട്)

കഴിഞ്ഞ ലക്കത്തിൽ പരാമർശിച്ചതുപോലെ, ആധുനിക കാലഘട്ടത്തിൽ 'വായന' എന്ന പ്രക്രിയ വളരെ എളുപ്പത്തിൽ നിർവഹിക്കാൻ കഴിയുന്ന ഒന്നല്ല. കാരണം, വായനയെക്കാൾ പതിമടങ്ങ് ആകർഷിക്കതക്ക മാധ്യമങ്ങൾ ഇന്ന് സുലഭമാണ്. ഇത്തരം സാധ്യതകളെ അവഗണിച്ച് വായനയിലേക്കു എത്താനും ബുദ്ധിമുട്ടാണ്. 'വായന' എന്നതുകൊണ്ട് 'അക്ഷരങ്ങൾ വായിക്കുക' എന്ന ശുഷ്കിച്ച ചിന്ത മാത്രമാണ് എഴുത്തുകാരൻ ഉദ്ദേശിക്കുന്നതെന്ന് തെറ്റിദ്ധരിക്കരുത്. ഏത് മാധ്യമത്തെയും ഒരു വ്യക്തിക്ക് 'വായന'യ്ക്ക് വിധേയമാക്കാവുന്നതാണ്, എന്നാൽ അതിനു ഒരു മാധ്യമത്തിന്റെയും അടിമയാവരുത് എന്ന് മാത്രം. അതായത്, രചനയിലും, മറ്റു ദൃശ്യ-ശ്രവ്യ കലാനിർമ്മാണങ്ങളിലും, പ്രത്യക്ഷത്തിലുള്ള അർത്ഥം മാത്രമല്ല ഉള്ളടക്കം ചെയ്യപ്പെട്ടിരിക്കുന്നത്, മറിച്ചു, അവ എത്തിച്ചേരുന്ന മനസുകളിൽ പ്രതിഫലിക്കപ്പെടുന്ന അർത്ഥങ്ങൾ പലതാണ്. ഇതിനെയാണ് 'ബഹുസ്വരങ്ങൾ' എന്നു ഈ ലേഖനത്തിൽ വിവക്ഷിക്കുന്നത്. തിരുവചന വായനയേയും ഇത്തരത്തിൽ ബഹുസ്വരങ്ങളും, ബഹുവർണങ്ങളുമുള്ള, വളരെ സമ്പന്നമായ സ്രോതസ്സായാണ് മനസ്സിലാക്കേണ്ടത്.

വായനയുടെ ലക്ഷ്യങ്ങൾ

നിരീക്ഷിക്കുകയും സംഭാഷിക്കുകയും ചെയ്യുന്ന ഘട്ടത്തിൽ നിന്നും 'വായിക്കുന്ന സമൂഹം' എന്ന പുരോഗതിയിലേക്ക് മനുഷ്യവർഗത്തെ, പ്രത്യേകിച്ച്, ഇസ്രായേൽ സമൂഹത്തെ ദൈവം വളർത്തിയത് ചില പ്രത്യേക ഉദ്ദേശങ്ങളോടെയാണ്. അതിൽ പ്രധാനമായ ചിലത് പ്രസ്താവിക്കട്ടെ. നമുക്കെല്ലാവർക്കും അറിവുള്ളതു പോലെ, തിരുവചനം (ബെബിൾ) അഭൗതിക (metaphysical) കാര്യങ്ങളുടെ ഉള്ളടക്കം മാത്രമല്ല, പ്രത്യുത, ഭൗതികവും, ആത്മീയവും ഒരുപോലെ ഉൾക്കൊ

വായനയിലെ ബഹുസ്വരങ്ങൾ

ണ്ടിരിക്കുന്ന ഒരു ജീവിതത്തെയാണ് ബൈബിൾ വിശദീകരിക്കുന്നത്. അതുകൊണ്ട്, ധാർമികവും, ആത്മീകവും, സാമൂഹികവുമായ സുസ്ഥിതിയാണ് (well-being) വായനയുടെ ലക്ഷ്യങ്ങളിൽ മുഖ്യം (സങ്കീ. 1:1-2). അതായത്, തന്റെ വീക്ഷണങ്ങളിൽ ദൈവം കാലോചിതനായതിനാൽ (updated), ‘വായിക്കുക’, ‘പഠിക്കുക’, ‘അനുസരിക്കുക’ എന്നീ നിബന്ധനകളിലൂടെയാണ് (imperatives) ജീവിതത്തിലേക്കുള്ള എല്ലാ മാർഗനിർദ്ദേശങ്ങളും ദൈവം നൽകിയിരിക്കുന്നത് (ആവർത്ത. 6:6-9). മറ്റൊരു കാരണം, വായനയ്ക്ക് എത്ര വലിയ എണ്ണത്തിൽ ഉള്ള സമൂഹത്തോടും പ്രഭാഷകനെ കൂടാതെ തന്നെ ആവർത്തിച്ചു സംസാരിക്കാൻ കഴിയും (ആവർത്ത, 31:10-13).

പൗലോസ് തിരുവചന വായനയെ വീക്ഷിക്കുന്നത് ദൈവത്തിന്റെ ശബ്ദമായാണ്. അതു നിമിത്തം സൽപ്രവൃത്തി ഉണ്ടാകുന്നു, വ്യക്തികളെ അത് തികഞ്ഞവർ ആക്കുന്നു. മാത്രമല്ല, ഇത്, ഉപദേശത്തിനും, ശാസനത്തിനും, ഗുണീകരണത്തിനും, കൂടാതെ, നീതി നിർവഹണത്തിനും സഹായിക്കുന്നു (2 തിമൊ. 3: 16-17). പത്രോസിന്റെ അഭിപ്രായത്തിൽ, ‘വായന’ പാൽ പോലെ പോഷണം നൽകുന്നതാണ് (1 പത്രോ. 2: 2). മറ്റൊരാർത്ഥത്തിൽ, ‘വായന’ എന്ന പ്രക്രിയ തെറ്റിനും, പാപത്തിനും, സാത്താനുമെതിരെയുള്ള പ്രതിരോധം സൃഷ്ടിക്കൽ കൂടിയാണ് (സങ്കീ. 119: 11, . 4: 1-11).

വർത്തമാന കാലഘട്ടത്തിൽ, വ്യക്തികൾ, വായന അവരുടെ ഭൗതിക, ശാരീരിക, മാനസിക ആവശ്യങ്ങൾ നിറവേറ്റുന്നതിനായി ഉപയോഗിക്കുന്നു. ചിലർക്കു വായന ദൈവഹിതം മനസ്സിലാക്കലും, മറ്റുചിലർക്കിത് ആത്മനിയന്ത്രണത്തിന്റെയും അച്ചടക്കത്തിന്റെയും ഭാഗവുമാ മാണിത്. ഇങ്ങനെ, വായനയുടെ ബഹുസ്വരങ്ങൾ എന്നാൽ, അക്ഷരാർത്ഥം മനസ്സിലാക്കുക, വ്യാഖ്യാനിക്കുക, കണ്ടെത്തുക, ബന്ധിപ്പിക്കുക തുടങ്ങിയ അർത്ഥങ്ങളായി മനസ്സിലാക്കാം. മുൻപ് പരാമർശിച്ചതുപോലെ, തിരുവചനത്തിന് ബഹുസ്വരങ്ങൾ (ശബ്ദങ്ങൾ) മാത്രമല്ല, ബഹുവർണങ്ങളും (ഭംഗി) ഉണ്ട്. ആശയത്തിന്റെ ഭംഗി, പദപ്രയോഗങ്ങളുടെ ഭംഗി,

ഉള്ളടക്കത്തിന്റെ ഭംഗി അങ്ങനെ പോകുന്നു അവ. ചുരുക്കത്തിൽ, ദൈവശബ്ദം കേൾക്കുന്നതിനോടൊപ്പം അതിന്റെ ആസ്വാദനം കൂടിയാണ് ‘വായന’.

മറ്റ് ചില ബഹുസ്വര കാഴ്ചപ്പാടുകൾ കൂടി

മുകളിൽ പ്രസ്താവിച്ചതുമായി ബന്ധപ്പെട്ട ചില ബഹുസ്വര ചിന്തകൾ പ്രായോഗിക തലത്തിൽ കൂടി പരിശോധിക്കാം. തിരുവചനവും വ്യക്തിയും തമ്മിലുള്ള ആശയവിനിമയവും സം

വേദനബന്ധവുമാണ് പ്രായോഗികത എന്നതുകൊണ്ട് ഇവിടെ അർത്ഥമാക്കുന്നത്.

a. വായന ഒരു വിപ്ലവമാണ്: തിരുവചന വായന ഒരു നിസ്സജമായ (passive) പ്രവൃത്തിയല്ല പകരം ദുഷിച്ച സമ്പ്രദായങ്ങളേയും സംവിധാനങ്ങളേയും വെല്ലുവിളിക്കുന്ന, അതിനു രൂപാന്തരം വരുത്തുന്ന, ക്രിയാത്മക (active) പ്രവൃത്തി ആണത്. റോമ. 12:2 അനുസരിച്ച്, വായന ആവശ്യപ്പെടുന്നത് മനസ്സിന്റെ പുതുക്കവും അത് നയിക്കുന്ന രൂപാന്തരവുമാണ്. യോഹ. 8:32 അനുസരിച്ച് വായന സത്യത്തിന്റെ അറിവിലേക്കു നയിക്കുകയും, വികാരം, തിന്മ, അജ്ഞത, അനീതി തുടങ്ങിയവ മുഖാന്തിരം ഉണ്ടാകുന്ന ബന്ധനങ്ങളിൽ നിന്ന് വിടുവിക്കുകയും ചെയ്യുന്നു. ലൂക്കോ. 4: 18-19 ൽ പ്രസ്താവിക്കുന്ന യേശു കർത്താവിന്റെ വിമോചന ദൗത്യം ഈ വായനയ്ക്ക് ഉദാഹരണമാണ്.

b. ദുർബലർക്കായി ഒരു വായന: ഈ ലോകം ദുർബലരുടേതും കൂടിയാണ് എന്ന ആശയം ബൈബിൾ വ്യക്തമാക്കുന്നുണ്ട് (യാക്കോ. 1: 27). ദുർബലരെ ഒഴിവാക്കിക്കൊണ്ടല്ല. അവരെ ഉൾപ്പെടുത്തിയും ചേർത്തുപിടിച്ചുമുള്ള ആത്മീയതയാണ് തിരുവചനം പങ്കുവയ്ക്കുന്നത്. ദുർബലർ ഭാഗ്യവാന്മാരാണെന്നും അവർക്കായിട്ടാണ് ദൈവരാജ്യം ഭൂമിയിൽ സ്ഥാപിതമാകുന്നതെന്നും യേശുകർത്താവ് പ്രസ്താവിക്കുന്നു (മത്താ. 5: 3). വിധവമാർ, അനാഥർ, അപരിചിതർ, ദരിദ്രർ, പീഡിതർ, ആവശ്യത്തിലിരിക്കുന്നവർ, സ്ത്രീകൾ, കുട്ടികൾ, അഭയാർത്ഥികൾ, കുടിയേറ്റക്കാർ, ബലാത്സംഗ ഇരകൾ, തടവിൽ കഴിയുന്നവർ, രോഗബാധിതർ, കബളിപ്പിക്കപ്പെട്ടവർ മുതലായവർ, പ്രത്യേകിച്ച്, ഇന്ത്യയിലെ ദളിതർ, ആദിവാസികൾ, ഗോത്രവർഗങ്ങൾ, ന്യൂനപക്ഷങ്ങൾ തുടങ്ങിയവർക്കായുള്ള വായന ഒരിക്കലും വിരളമാകരുത്. എന്തു പുരോഗമന പ്രവർത്തനങ്ങൾ ഭാവന ചെയ്യുമ്പോഴും, ബലഹീനരെ എങ്ങനെ ബാധിക്കും എന്ന ‘വായന’ ആത്മീയതയുടെ ഭാഗം തന്നെയാണ്.

c. വായന: പുത്തൻ ട്രെൻഡുകൾക്കൊരു പകരം വയ്ക്കൽ (substitution): പുതിയ ട്രെൻഡുകൾക്ക് ഒരു മാനദണ്ഡവും ഇല്ലാത്ത ഒരു കാലഘട്ടമാണിത്. ലഹരി, വിനോദങ്ങൾ, ഫാഷൻ, സാമൂഹ്യ മാധ്യമങ്ങൾ, ടൂറിസം തുടങ്ങിയവയുമായി ബന്ധപ്പെട്ടിരിക്കുന്ന ഏത് വൈകൃതത്തിനും ഇന്ന് പേര് ‘ട്രെൻഡ്’ എന്നാണ്. ഇവിടെ, ‘വായന’ നിർബന്ധമാക്കണം എല്ലാറ്റിനും. അതെ, ബന്ധങ്ങൾക്കും മൂല്യങ്ങൾക്കും പ്രാധാന്യം കൊടുക്കുന്ന പുതിയ ട്രെൻഡിന്റെ പേരായിരിക്കട്ടെ ‘വായന.’ ‘അങ്ങയുടെ വചനം ഞങ്ങളുടെ കാലുകൾക്ക് ദീപവും പാതയ്ക്കു പ്രകാശവുമായിരിക്കട്ടെ’ (സങ്കീ. 119:105). ■

പ്രാതൽ കഴിച്ച ശേഷം





ജോയ് മാത്യു

ഇനി... നീ പറയൂ പത്രോസേ....,നീ ഇവരിൽ അധികമായി എന്നെ സ്നേഹിക്കുന്നുണ്ടോ? Do you love me more than these...??

എന്നോട് കൂടെയുണ്ടായിരുന്ന ഭൂരിപക്ഷം ശിഷ്യന്മാർ ഇപ്പോൾ നിന്നോടൊപ്പമുണ്ട്...പടകും, വലയും നിറച്ച് വലിയ മീനുകളുണ്ട്. തണുത്തു വിറച്ച പ്രഭാതത്തിൽ തീക്കനൽ ഉണ്ട്...

ചൂടുള്ള പ്രഭാതഭക്ഷണം നിറവ്, അനുഗ്രഹം, സംതൃപ്തി, ഇവയൊക്കെ ധാരാളം അനുഭവിച്ച് സന്തോഷത്തോടെ ഇരിക്കുന്ന പത്രോസിനോട് യേശു ചോദിക്കുകയാണ്. നിനക്ക് എന്നോടുള്ള സ്നേഹത്തിന്റെ ആഴമെത്രയുണ്ട്?

പത്രോസ് ഉത്തരം പറഞ്ഞു: ഉവ്വ്, കർത്താവേ എനിക്ക് നിന്നോട് പ്രിയമുണ്ട്. അനുഗ്രഹത്തിന്റെ നിറവിൽ ഉത്തരം ഇത്രയും മതിയെന്ന് പത്രോസ് കരുതി. നന്മയും അനുഗ്രഹവും ഒക്കെ വാരിക്കോരി കൊടുത്തതിനുശേഷം ആണ് യേശു പത്രോസിനോട് സ്നേഹത്തെക്കുറിച്ച് ചോദിച്ചത്.

...When they had finished breakfast... (John 21:15)

ഈ പ്രഭാതം ആനന്ദകരമാണ്, സമൃദ്ധിയുടെതാണ്. 'നൂറ്റമ്പത്തിമൂന്ന്' വലിയ മീനുകൾ! അത്ര വളരെ മീനുകൾ ഉണ്ടായിരുന്നിട്ടും വല കീറിയില്ല. കീറാത്ത വല! ഇനിയും സമൃദ്ധിയുടെ സാധ്യതകൾ തെളിഞ്ഞു നിൽക്കുന്നു... കീറാത്ത വലയുണ്ട്..പടകുണ്ട്..കൂടെ ജോലി ചെയ്യാൻ ആൾക്കാരുണ്ട്... സാധ്യതയുടെ പെരുത്ത മീൻ കൂട്ടം പടകിന്റെ വലതു ഭാഗത്ത് ഇനിയുമുണ്ട്. തങ്ങളെ കരുതുവാൻ യേശുവും ഒപ്പമുണ്ട്...വീ

ണ്ടും വീണ്ടും യേശു ചോദ്യം ആവർത്തിച്ചപ്പോൾ, പത്രോസിന് എന്തൊക്കെയോ മനസ്സിലായി! ഈ സമൃദ്ധി ഒന്നും തന്റെ അധാനം കൊണ്ട് നേടിയതല്ല. എല്ലാം യേശു തന്നതാണ്.

പരാജയപ്പെട്ട് തോറ്റ് തുണ പാടി നിന്നപ്പോൾ... ഇതെല്ലാം തന്നത് യേശുവാണ് എന്ന കാര്യം പത്രോസ് ഒരു വേള മറന്നുപോയോ???

ചോദ്യത്തിന് രണ്ടുപ്രാവശ്യം ഉത്തരം പറഞ്ഞെങ്കിലും. മൂന്നാമത്തെ ചോദ്യം തന്റെ ഹൃദയത്തിലേക്ക് തുളച്ചു കയറി...! പത്രോസിന്റെ കണ്ണുനിറഞ്ഞു. Lord you know everything നിനക്ക് അറിയാം, നിനക്ക് എല്ലാം അറിയാം! നിനക്ക് മാത്രമേ എല്ലാം അറിയൂ...

പക്ഷെ... ഞാൻ പലതും മറന്നുപോയി..! അങ്ങ് വീണ്ടും വീണ്ടും ചോദ്യം ആവർത്തിച്ചപ്പോൾ ഞാൻ എന്നിലേക്ക് തന്നെ ഒന്ന് തിരിഞ്ഞു നോക്കി! ഇല്ല കർത്താവേ, തെറ്റുപറ്റി പോയി.. More than these..." ഇതെല്ലാം നിന്റേതാണ്, ഞാനും.

കഴിഞ്ഞകാല ജീവിതത്തിന്റെ പരാജയങ്ങളെ വിജയകരമാക്കി കർത്താവ് നമുക്ക് നന്മകളും അനുഗ്രഹങ്ങളും വാരിക്കോരി തന്നപ്പോൾ, നമുക്ക് യേശുവിനോടുള്ള സ്നേഹം കുറഞ്ഞു പോയോ?

കേവലം 'ഐ ലവ് യു ജീസസ്'ൽ നമ്മുടെ സ്നേഹം ഒതുക്കിയോ? പഴയ സ്നേഹത്തിൽ നിന്നകന്ന്പോയ നമ്മെ മടക്കിവരുത്തുവാൻ കനലിൽ ചൂട്ട അപ്പവും മീനുമായി യേശു കാത്തുനിൽക്കുന്നു!

കാറും, വണ്ടിയും, വള്ളവും, വീടും, എസ്റ്റേറ്റും, ബാങ്ക് ബാലൻസും, ബിസിനസും, ജോലിയും, കോട്ടും, ട്രെയിനും, വിദേശത്തുള്ള മക്കളെയും, മരുമക്കളെയും, കൊച്ചുമക്കളെയും, ഡൈനിങ് ടേബിളിൽ വിഭവസമൃദ്ധമായ ആഹാരവും ഒക്കെ ദൈവം തന്നപ്പോൾ... സ്നേഹം കുറയരുത്... തീൻമേശയിൽ നിന്നോടൊപ്പം അഭിമുഖമായിരുന്ന്, യേശു മൂന്നാമതും ചോദിക്കുന്നു:

DO YOU LOVE ME MORE THAN THESE...? ■

അനുഭവത്തിൽ ചാലിച്ച ഗാനങ്ങളുമായി ജനഹൃദയങ്ങളിൽ ദൈവികാശ്വാസം നിറച്ച് നിത്യതയിൽ ചേർക്കപ്പെട്ട അനുഗൃഹീത ഗാനരചയിതാവ് ജെ. വി. പീറ്ററിന്റെ പാട്ടുകളുടെ നാദവും പത്നിയുമായ നിർമ്മല പീറ്ററിന്റെ സംഗീത ജീവിതത്തിലെ ഓർമ്മകൾ.



ബൈജു എസ്. പനയ്ക്കോട്

*'No, never alone,
No, never alone;
He promised never to leave me,
Never to leave me alone.'*

വർഷങ്ങൾക്കു മുമ്പ് ഭർത്താവിന്റെ വേർപാടിലുള്ള ദുഃഖത്തിൽ നിർമ്മലയ്ക്ക് ആശ്വാസമായതും ഇന്നും ഏകാന്തതയുടെ ഏത് നിമിഷത്തിലും ധൈര്യം പകരുന്ന ഗാനത്തിലെ വരികളാണിത്.

ഞാൻ തനിച്ചല്ല എന്ന അർത്ഥമുള്ള ഗാനത്തിലെ വരികൾ ആവർത്തിച്ചു പാടുമ്പോൾ നിർമ്മല പീറ്റർ അനുഭവിക്കുന്നത് ആഴമേറിയ ദൈവസാന്നിധ്യമാണ്. ഓരോ തവണയും ഈ പാട്ടു പാടുമ്പോൾ ചില പ്ലോൾ മണിക്കൂറുകളാണ് കടന്നു പോകുന്നത്.

പാട്ടോർമ്മകളുമായി നിർമ്മല പീറ്റർ

വീട്ടിലെ പാട്ടുകാർ

പാസ്റ്റർ ഏണസ്റ്റ് സൈമൺ - മാത്തിരി ദമ്പതിമാർക്ക് 4 പെൺമക്കളായിരുന്നു. പെന്തക്കോസ്തിലെ 3-ാം തലമുറയിൽപ്പെട്ടവരാണ് നിർമ്മലയും സഹോദരിമാരും. പക്ഷേ, കണ്ണൂരിലെ പയ്യന്നൂരിൽ അവർ താമസിക്കുമ്പോൾ ആത്മീയ കുട്ടായ്മകൾ ഒന്നും ഇല്ലായിരുന്നു. ഞായറാഴ്ചകളിൽ അടുത്തുള്ള CSI ചർച്ചിൽ പങ്കെടുക്കുന്നത് മാത്രമായിരുന്നു ആരാധനയ്ക്കുള്ള മാർഗ്ഗം. എല്ലാ രാത്രികളിലും വീട്ടിൽ സഹോദരിമാർ വിവിധ ഉപകരണങ്ങൾ ഉപയോഗിച്ച് പാട്ടുകൾ പാടി പ്രാർത്ഥിക്കുമായിരുന്നു. പഴയ ഗിറ്റാറിൽ നിർമ്മലയുടെ ഈണവും പിതാവിന്റെ വയലിൻ സ്വരവും കൂടിച്ചേരുമ്പോൾ കുടുംബ പ്രാർത്ഥനകൾ പലപ്പോഴും മണിക്കൂറുകൾ നീളുമായിരുന്നു. പാട്ടുകൾ മാത്രമായിരുന്നില്ല, മക്കൾക്ക് ലഭിക്കാതെ പോയ സന്ദേശങ്ങൾ പഠനത്തിന് പകരം അമ്മയുടെ ബൈബിൾ ക്ലാസും ഉണ്ടായിരുന്നു.

കുഞ്ഞു നിർമ്മലയ്ക്ക് 13 -14 വയസ്സ് പ്രായമുള്ളപ്പോൾ കോഴിക്കോട് നിന്ന് ആൾ ഇന്ത്യാറേഡിയോയിൽ പാടാനുള്ള അവസരവും കിട്ടിയിരുന്നു.

ടീമുകളിലെ പാട്ടും എം. വി. യുടെ പാട്ടു സ്മരണയും

കേരളത്തിൽ ആദ്യമായി രൂപീകരിക്കപ്പെട്ട ക്രിസ്തീയ സംഗീത ഗ്രൂപ്പാണ് സെലസ്റ്റിയൽ സിംഗേഴ്സ്. സൈമൺ പാസ്റ്ററുടെ വയലിനും ഡേവിഡിന്റെ ഗിറ്റാറും ഭക്തവൽസലന്റെയും നിർമ്മലയുടെയും പാട്ടുകളും സെലസ്റ്റിയൽ സിംഗേഴ്സിലൂടെ ജനഹൃദയങ്ങൾ കീഴടക്കി. പ്രശസ്ത ഗായകൻ ബിനോയി ചാക്കോയുടെ മുത്ത സഹോദരൻ എ. സി. തോമസ്സിന്റെ ക്ലാസിൽ പാട്ടുകളും ജനശ്രദ്ധ പിടിച്ചു പറ്റിയിരുന്നു.

കോട്ടയം മാമ്മൻ മാപ്പിള ഹാളിൽ ആദ്യമായി ഒരു മ്യൂസിക് കൺസെർട്ട് നടത്തിയത് സെലസ്റ്റിയൽ സിംഗേഴ്സ് ആയിരുന്നു. സംഗീത പരിപാടിയുടെ അടുത്ത ദിവസത്തെ മലയാള മനോരമ പത്രത്തിലെ ഒരു പേജ് നിറയെ കൺസെർട്ടിന്റെ വാർത്തയും ചിത്രങ്ങളും പ്രസിദ്ധീകരിച്ചു.

ജെ. വി. പീറ്റർ മധുര ബൈബിൾ കോളേജിൽ പഠിക്കുമ്പോൾ ആരംഭിച്ചതാണ് ഗോസ്പൽ ട്യൂണേഴ്സ്. ജെ. വി. പീറ്ററും രാജനും പുനിയും നയിച്ച ഗാനശുശ്രൂഷ കേട്ട വി. എ. തമ്പിച്ചായൻ അവരെ തന്നോടു കൂടെ ചേർത്തു നിർത്തി. വിവാഹ ശേഷം നിർമ്മല ഗോസ്പൽ ട്യൂണേഴ്സിന്റെ അഭിഭാഷ്യഘടകമായി. പീറ്ററച്ചായൻ വിടപറയുമ്പോൾ ഗോസ്പൽ ട്യൂണേഴ്സ് പരിപാടി അവതരിപ്പിക്കാത്ത വേദികൾ വിരളമായിരുന്നു.



പ്രശസ്ത ഗായകരായ സാംസൺ കോട്ടൂർ,സാം കുഴിക്കാല, ജിജി സാം, വിനിത വർഗ്ഗീസ്, പ്രസീന എന്നിവർ ഗോസ്പൽ ട്യൂണേഴ്സിലൂടെ വളർന്നവരാണ്. ചില നാളുകൾക്ക് മുമ്പ് നിത്യതയിൽ ചേർക്കപ്പെട്ട എക്സോഡസ് ചർച്ച് പാസ്റ്റർ റെജി ജോണും ഒരു മഴയും തോരാതിരുന്നിട്ടില്ല എന്ന ഗാനത്തിന്റെ രചയിതാവായ റവ. സാജൻ പി. മാത്യുവും ഒരുകാലത്ത് ഗോസ്പൽ ട്യൂണേഴ്സിന്റെ ഭാഗമായിരുന്നു.

തികഞ്ഞ സംഗീതപ്രേമിയായ എം. വി. ചാക്കോ സാറിന്റെ അക്കോർഡിയൽ ഉപയോഗിച്ചുള്ള ഭക്തവൽസലന്റെ ആലാപന സൗകുമാര്യവും തനിക്കു ലഭിക്കുന്ന വേദികളിൽ പ്രസംഗിച്ച ശേഷം പാട്ടുകൾ പാടാൻ അവസരം നൽകുന്ന എം. വി. ചാക്കോയുടെ പാട്ടിനോടുള്ള സ്നേഹവും ഓർമ്മയിൽ ഇന്നും നിറയുന്നു.

ഡ്യൂയറ്റ് വിത്ത് ജെ. വി. പീറ്റർ

ഈണവും സ്വരവും ഒന്നിച്ചു ചേരണമെന്ന ദൈവനിശ്ചയം വി. എ. തമ്പിച്ചായന്റെ ചോദ്യത്തിലൂടെയാണ് പീറ്ററിന്റെയും നിർമ്മലയുടെയും വിവാഹത്തിലേക്ക് എത്തിയത്. കൺവെൻഷൻ വേദികളിൽ ഒരുമിച്ചും ഒരു മൈക്കിലും അവർ പാടിയിട്ടുണ്ടെങ്കിലും വിവാഹിതരായ ശേഷം ആദ്യമായി പാടിയത് കണ്ണൂർ ടൗണിലെ പരസ്യ യോഗത്തിലായിരുന്നു. അതൊരു തുടക്കം മാത്രമായിരുന്നു. ശേഷം വിശ്രമമില്ലാതെ രാജ്യത്തിന് അകത്തും പുറത്തും എണ്ണമറ്റ വേദികളിൽ കർത്താവിനെ ഉയർത്തിയത് ചരിത്രം.



ഈ മിഷണറി കുടുംബത്തിന്റെ അവസാനത്തെ പൊതു മീറ്റിംഗും ഒരു പരസ്യ യോഗമായിരുന്നു. ജെ. വി. പീറ്റർ നിത്യതയിലേക്ക് ചേർക്കപ്പെടുന്നതിന് നാലു ദിവസങ്ങൾക്ക് മുമ്പ് ആഗസ്റ്റ് 15 ന് രാവിലെ ആരംഭിച്ച പരസ്യയോഗം വൈകുന്നേരം അവരുടെ വീടിന് സമീപത്തായിരുന്നു അവസാനിച്ചത്.

മരണത്തിന്റെ തലേന്ന് കുടുംബ പ്രാർത്ഥനയിൽ ഒന്നിച്ചു പാടിയ 'യേശുവേ നിൻപാദം കുവിടുന്തേൻ' എന്ന ഗാനമായിരുന്നു അവരുടെ അവസാന ഡ്യൂയറ്റ്.

പാട്ടുകൾ, അനുഭവങ്ങൾ

പീറ്ററും നിർമ്മലയും കുടുംബ ജീവിതത്തിലേക്ക് പ്രവേശിച്ചപ്പോൾ ഒരുമിച്ച് ചില തീരുമാനങ്ങൾ എടുത്തിരുന്നു. വിശ്വാസ ജീവിതം നയിക്കുക എന്നതായിരുന്നു അതിൽ പ്രധാനം. കയ്യിൽ ഉള്ളത് കൊണ്ട് മാത്രം പ്രവർത്തിക്കുക എന്നതാണ് മറ്റൊന്ന്. എന്നാൽ കടം വാങ്ങി ഒന്നും ചെയ്യാതിരിക്കുക എന്ന തീരുമാനം സുവിശേഷ പ്രവർത്തനങ്ങളുമായി ബന്ധപ്പെട്ട കാര്യങ്ങളിൽ പലപ്പോഴും വ്യതിചലിക്കാറുണ്ടായിരുന്നു. പക്ഷേ, കടം വീട്ടേണ്ട സമയങ്ങളിൽ പണം മണിയോർഡറുകളോ സഹായങ്ങളോ

ആയി മുടക്കം കൂടാതെ അവരുടെ കരങ്ങളിൽ ദൈവം എത്തിക്കുമായിരുന്നു.

1978 ലെ മഴക്കാലം; ഇടതടവില്ലാതെ ചെയ്യുന്ന പേമാരി. മുത്തമകനും നിർമ്മലയും രോഗികളായി വീട്ടിൽ വിശ്രമിക്കുന്നു. പനിച്ചു വിറച്ച് കിടന്ന നിർമ്മലയോട് അച്ഛായൻ പേനയും പേപ്പറും ആവശ്യപ്പെട്ടു. ക്ഷീണത്തിനിടയിലും ഭാര്യയുടെ ഉത്തരവാദിത്തം നിറവേറ്റിയ നിർമ്മല പീറ്ററിന്റെ കയ്യിൽ 'തിരുക്കരത്താൽ വഹിച്ചു എന്നെ' ഗാനത്തിന്റെ വരികൾ അടങ്ങിയ പേപ്പർ തിരികെ കൊടുത്തു.

'താങ്ങും കരങ്ങളുണ്ട് നിന്റെ ഹൃദയം തകരുമ്പോൾ' എന്ന ഗാനത്തിന് പല അനുഭവങ്ങളാണ് ഉള്ളത്. ഒരിക്കൽ ക്ഷേമാന്വേഷണത്തിന് എത്തിയ പിതാവ് സൈമണിനെ പാടി കേൾപ്പിച്ചതാണ് 'താങ്ങും കരങ്ങളുണ്ട് നിന്റെ ഹൃദയം തകരുമ്പോൾ' എന്ന ഗാനം. മകളെ സന്ദർശിച്ച് മടങ്ങിപ്പോയ ആ പിതാവ് ചില ദിവസങ്ങൾക്കു ശേഷം വാഹനാപകടത്തിൽ നിര്യാതനായി. 'കണ്ണുനീരിൻ താഴ്വരകൾ മരണത്തിൻ കുരിശുകളിൽ' എന്ന വരികൾ പിതാവിന്റെ വേർപാടിന് മുമ്പേ ആശ്വാസത്തിനായി ദൈവം നൽകിയതായിരുന്നു അതെന്ന് പിന്നെയാണ് മനസ്സിലായത്.

നിർമ്മല പീറ്ററിന് ബൈക്ക് അപകടത്തിൽ തലയ്ക്ക് ക്ഷതമേറ്റ് പ്രതീക്ഷ നഷ്ടപ്പെട്ട അനുകൂലവുമായ ഈ വരികളുടെ അർത്ഥവുമായി ചേർന്നു പോകുന്നതാണ്. മറ്റൊരിക്കൽ ആത്മഹത്യ ചെയ്യാൻ തീരുമാനിച്ച വ്യക്തിയെ ജീവിതത്തിലേക്ക് മടക്കിക്കൊണ്ടു വന്നതും ഈ പാട്ടിലെ വരികളാണ്.

തൃശ്ശൂരിൽ ആത്മീയയാത്ര സംഘടിപ്പിച്ച സമ്മേളനത്തിൽ 'യേശുവില്ലാത്ത ജീവിത പടക്' എന്ന ഗാനം നിർമ്മല പീറ്ററാണ് പാടിയത്. ഈ സമ്മേളനത്തിലേക്ക് യാത്രക്കാരെയും കൊണ്ടുവന്ന ഓട്ടോറിക്ഷ ഡ്രൈവർ ആ പാട്ടു കേട്ടപ്പോൾ അല്പസമയം കൂടെ അവിടെ നിൽക്കാൻ തീരുമാനിച്ചു. ഒടുവിൽ പാട്ടും സന്ദേശവും കേട്ട അദ്ദേഹം യേശുവിനെ രക്ഷകനായി സ്വീകരിച്ചു. കുടുംബമായി ആത്മഹത്യ ചെയ്യാൻ തീരുമാനിച്ച ആ ഡ്രൈവറെ രക്ഷയിലേക്കും പുതുജീവിതത്തിലേക്കും നയിക്കാൻ ഒരു പാട്ടിന് കഴിഞ്ഞു.

തിരുവല്ലയിലെ സ്വഭവനത്തിൽ വിശ്രമ ജീവിതം നയിക്കുകയാണ് നിർമ്മല പീറ്റർ. പ്രായം ശരീരത്തെ കീഴടക്കാൻ ശ്രമിക്കുമ്പോഴും യേശുവിൻ നാമം ഇടറാതെ പാടാൻ ഈ മധുര ഗായികയ്ക്ക് ഇപ്പോഴും കഴിയുന്നു. ആയിരങ്ങളെ സൃഷ്ടിതാവും രക്ഷകനുമായ യേശുവിങ്കലേക്ക് ഇനിയും നയിക്കാൻ ആ നാദത്തിന് കഴിയട്ടെ.



ആർ കെ അനിൽകുമാർ



അഴൽ തിങ്ങി മനം തേങ്ങി കരയുന്ന നേരം
എന്നരികിൽ സാന്നിധ്യം സ്പർശമായെത്തി
അലിവോടെയെൻ കൺകൾ തുടച്ചെന്നെയാ
തിരു മാർവിലണച്ചോരെൻ യേശു നാഥാ (2)

സ്പർശം

എൻ രോഗ ശയ്യയിലെനിക്കാശ്വാസമായ്
തളരുമെൻ തനുവിന്നു താങ്ങായെന്നും
എൻ ചാരയണഞ്ഞെന്നെ കരം പിടിച്ചു
കരുതും പ്രിയനായരികിൽ നിന്നോൻ

(അഴൽ തിങ്ങി)

നിറമിഴിയാൽ ഞാനങ്ങേ പാദങ്ങളിൽ
കണ്ണീർ പൂക്കളാലണഞ്ഞീടുമ്പോൾ
കലങ്ങാതെൻ മനസിനാശ്വാസമായ്
തഴുകും സാന്നിധ്യമായ് തുണയായോനേ

(അഴൽ തിങ്ങി)

മൂതി തൻ തണുത്ത കരങ്ങളാലെൻ
തനുവെ പുണർന്നുറങ്ങാനടുത്ത നേരം
പുതുജീവൻ നൽകിയെന്നെ പുലർത്തിയ
നാഥാ വണങ്ങീടുണെന്നെന്നും നന്ദിയോടെ .

(അഴൽ തിങ്ങി) ■



Dr. Anil Kurichimuttom

Re-Reading of CHILD RIGHTS IN INDIA

Post Modern era has witnessed several changes, and the most significant one is about the attitude towards the children. Children in fact, are unaware of the seriousness of their lives, and knowingly or unknowingly they misuse their rights. Child rights are looking forward to ensure the safety of children, and such rights are guided by various national laws and international conventions like the United Nations Convention on the Rights of the Child. But it is our duty to teach



the young ones what they ought to do or not ought to do. At any cost, they are not supposed to be misguided or mislead, and the society should help them to grow in a healthy way. Parents and teachers have a major role in equipping them and convert them into effective citizens of the country. The key characteristics of child rights in India include Right to Protection, Right to Education, Right to Health, Right to Identity, Right to Participation, Right to Survival, Non - Discrimination, Right to Care and family life and Child Protection Laws.

When we discuss about Child Rights, we need to speak about their protection. Children are entitled to be protected from exploitation, abuse, and neglect. This includes protection from child labor, trafficking, and harmful practices like child marriage. Accessing Education is important for children and The Right to Education (RTE) Act of 2009 mandates free and compulsory education for children between the ages of 6 and 14 years. It emphasizes quality education, equal opportunities, and the removal of barriers that prevent children from attending school. Children also have the right to access healthcare services. This includes vaccination, maternal and child health care, nutrition, and medical treatment. The government has schemes to address malnutrition and other health concerns affecting children. Every child has the right to a name, nationality, and identity, which includes the right to birth registration. Children have the right to express their views freely on matters affecting them, and their opinions should be given due weight according to their age and maturity. The right to survival encompasses access to basic needs like food, clean water, shelter, and the right to be cared for by par-

ents or guardians. All children, regardless of their caste, religion, gender, or social background, have equal rights under the law. Discrimination against children, particularly marginalized groups, is prohibited. Children have the right to grow up in a family environment, and efforts should be made to avoid institutional care unless absolutely necessary. The state has provisions for child welfare and adoption. India has specific laws like the Juvenile Justice (Care and Protection of Children) Act and The Protection of Children from Sexual Offences (POCSO) Act, which ensure the protection of children from crimes and abuse. These characteristics highlight the importance of children's well-being, their need for protection, and the state's role in ensuring their rights are upheld.

Child Rights are for safeguarding the lives of children from all dangers and for making them healthy beings. In their homes and schools, they should get proper guidance and advice in order to lead a successful life. They should be taught on how to respect elders and fellow beings, how to keep distance from dangers, and how to react to certain situations. Do not allow them to misuse the rights to harm others. Allow them to grow in a healthy environment as our nation promotes cultural purity and brotherhood. They must recognise what is right and what is wrong, and what is acceptable and what is to be neglected. In a liberal world there is a growing tendency among children to misuse the rights and we elders are in such a position that we are unable to guide them. It is a fact that majority of children are not aware of their rights and we should teach them about it. So let us look forward to make a better world of children. ■

Faith Decisions That Shake Foundations: **THE REALITY OF CONVERSION IN INDIA**

While preparing a course on Christianity and Conversion in South Asia for the University of Münster, I found myself reflecting deeply on what it truly means to follow Christ in India today. In many parts of the world, embracing faith in Jesus is a peaceful, personal joy. But in India, conversion is often seen as a disruption — socially, politically, even legally. Choosing Christ here is not a light decision. It



Josfin Raj Stephen Balaraj
Universität Bonn, Germany

may cost you your community, your safety, or your freedom. Yet even today, across villages, cities, and families, people continue to respond to the call of Jesus — not because they are pressured, but because they are transformed.

When Prayer Is Called a Crime

Though the Indian Constitution upholds the freedom to profess and propagate faith, this freedom is increasingly under strain. Vague and controversial anti-conversion laws are being used to criminalize even the most peaceful expressions of Christian faith. In states like Uttar Pradesh and Madhya Pradesh, pastors have been jailed for prayer meetings, and converts have been arrested on mere suspicion of being “lured” into Christianity — despite no evidence of force or fraud. The result is fear. And yet, the Church continues to worship, to preach, and to serve — even under pressure.

The Deeper Fear Behind the Opposition

Conversions in India are often portrayed as threats to social harmony. Why? Because many who turn to Christ come from Dalit or tribal backgrounds, seeking not just a new faith, but a new dignity. This disturbs the traditional caste order and unsettles political powers. Conversion, then, is not just spiritual — it is social liberation. Critics often call Christianity a “foreign religion,” forgetting its deep Indian roots. St. Thomas is believed to

have arrived in India in the first century — long before colonialism. Christianity is no stranger here.

As scholar Chad Bauman notes, resentment toward converts often grows from jealousy — when the formerly oppressed begin to rise in education, health, and self-respect. That envy sometimes erupts into violence, false accusations, or legal crackdowns.

Real Faith, Real Encounters

But at its heart, conversion is not a social strategy — it is a divine encounter. Sadhu Sundar Singh, once a Bible-burner, turned to Christ after a vision of the risen Jesus. Dr. B.R. Ambedkar, though he eventually embraced Buddhism, came close to Christianity and longed for a faith that could dismantle caste. My own grandfather Krishna Narayanan Stephen (known as Palappoor Stephen), from Southern Travancore, experienced a vision of the crucified Christ that transformed his life and our family’s future.

Conversion begins with a hunger for truth — a dream, a crisis, a voice calling. It passes through doubt and struggle. And it often ends in loss: of family, home, status.

In India, faith cannot be hidden. It will be seen — and sometimes opposed.

Real Christians, Real Citizens

To those who fear Christianity as a threat to India, I offer this gentle truth: real

Conversion begins with a hunger for truth — a dream, a crisis, a voice calling. It passes through doubt and struggle. And it often ends in loss: of family, home, status. In India, faith cannot be hidden. It will be seen — and sometimes opposed.

Christians are never a threat to the nation. The Gospel teaches love, sacrifice, and service. In every field — education, medicine, social reform, law, and public service — Christians have contributed faithfully to the building of modern India. From Mother Teresa to Dr. Ida Scudder, from legal pioneers to unsung village pastors, believers have poured themselves into the soil of this land, not to dominate, but to serve.

Christianity does not tear India apart — it calls Indians to love their neighbour, serve the poor, and speak the truth. We are not against the nation. We are deeply part of it.

A Call to Courage and Compassion

What, then, shall we do? As believers, we must not retreat in fear. Our calling is rooted in the cross — a symbol not of conquest, but of redemptive suffering. As Paul says, “Everyone who wants to live a godly life in Christ Jesus will be persecuted” (2 Timothy 3:12).

We must advocate for just laws — not ones that restrict freedom, but ones that pro-

tect it. We must challenge false accusations and support those who suffer unjustly. But above all, we must keep living the Gospel — quietly, faithfully, and with love.

When someone in India chooses Christ, despite the cost, they bear witness to a greater truth: that no threat, no law, and no hostility can silence the voice of the Good Shepherd calling His own. As Paul once wrote, “I consider everything a loss because of the surpassing worth of knowing Christ Jesus my Lord” (Philippians 3:8).

A Prayer and an Appeal


To those who oppose Christians for the sake of tradition or national pride, I offer this appeal: true faith cannot be forced — nor can it be stopped. Let each person seek God freely, for only in freedom can true worship arise.

To the Church, let us not be discouraged. Let us walk beside those who suffer, speak truth in love, and remember that our hope is not in ease, but in eternity. ■



JESUS AND ZACCHAEUS

൨൦



സോജിൻ ഐസക്

JESUS' COMPASSION TOWARDS SINNERS

(Luke 19:1-10) Jesus always showed love and kindness to Sinners. He didn't ignore their mistakes, but He didn't judge and reject them Either. Instead, He forgave them, Helped them to Change and gave them hope. He treated everyone with mercy, Showing that God's love is for all people. In Luke 19:10 Says "For the Son of Man Came to seek out and to Save the lost."



TRUE BREAD

Congratulations

READ & REVIVE BIBLE QUIZ
SEASON - 1 WEEK 11 - 20
2025

WINNERS

WEEK-11



PRABHA CHRISTHUDAS

WEEK-12



JENCY TONY

WEEK-13



LIDIYA B SHINE

WEEK-14



BEULA JOSEPH

WEEK-15



PRABHA CHRISTHUDAS

WEEK-16



SHEEJA MANOJ

WEEK-17



BEULA JOSEPH

WEEK-18



BEULA JOSEPH

WEEK-19



PRABHA CHRISTHUDAS

WEEK-20



PRABHA CHRISTHUDAS



Edited & Published by:

Prema P., True Bread, Marayamuttom P. O., Thiruvananthapuram,
Kerala - 695124 | Mob. +91 9495336764